

उत्तर प्रदेश की सबसे ताकतवर गद्दी के लिए काउंट डाउन शुरू

● मिलेगा एक्सटेंशन या आएगा नया चेहरा, सबकी हैं निगाहें

लखनऊ (एजेंसी)। यूपी में अगले विधानसभा चुनाव (2027) में अभी भले वक्त हो, लेकिन सबसे ताकतवर नौकरशाही गद्दी यानी मुख्य सचिव पद पर सबकी निगाहें टिकी हुई हैं। इसको लेकर राजनीतिक और प्रशासनिक गलियारों में इन दिनों जबरदस्त हलचल है। मौजूदा मुख्य सचिव मनोज कुमार सिंह का कार्यकाल 31 जुलाई को समाप्त हो रहा है। बड़ा सवाल सबके सामने है कि क्या सीएम



योगी के करीबी मनोज कुमार सिंह को सेवा विस्तार मिलेगा या फिर कोई नया चेहरा इस पद को संभालेगा। फिलहाल अगला मुख्य सचिव कौन होगा, इसको लेकर योगी सरकार की साख भी दांव पर है। मुख्य सचिव का पद केवल प्रशासनिक जिम्मेदारी नहीं बल्कि मुख्यमंत्री और सरकार के सुचारु संचालन का सबसे अहम आधार होता है। ऐसे में यह तय करना कि अगले दिनों में इस गद्दी पर कौन बैठेगा, योगी सरकार और केंद्र के लिए बेहद अहम निर्णय बन चुका है। मनोज कुमार सिंह 1988 बैच के वरिष्ठ आईएएस अधिकारी हैं। वह मुख्यमंत्री योगी आदित्यनाथ के बेहद विश्वस्त अफसर माने जाते हैं।

बिहार वोटर वेरिफिकेशन पर संसद में संग्राम

● विपक्ष की नारेबाजी,सिर्फ 12 मिनट चली कार्यवाही

नई दिल्ली (एजेंसी)। संसद के मानसून सत्र का गुरुवार को चौथा दिन था। सुबह 11 बजे लोकसभा की कार्यवाही शुरू होते ही विपक्षी सांसद बिहार वोटर वेरिफिकेशन मामले पर हंगामा करने लगे। कांग्रेस सहित कई विपक्षी सांसद वेल में आकर पोस्टर लहराने लगे। स्पीकर ओम बिरला ने कहा- तख्तियां लेकर आने पर सदन नहीं चलेगा। उन्होंने कांग्रेस सांसदों से कहा- ये आपके संस्कार नहीं हैं।



हंगामे के बीच लोकसभा की कार्यवाही आज सिर्फ 12 मिनट चल सकी। इसे शुक्रवार सुबह 11 बजे तक के लिए स्थगित कर दिया गया। वहीं राज्यसभा की कार्यवाही सिर्फ 1.45 मिनट चल पाई। उधर संसद के बाहर मकर द्वार पर बिहार वोटर वेरिफिकेशन मामले पर लगातार तीसरे दिन प्रदर्शन किया गया। सोनिया गांधी भी इसमें शामिल हुईं। प्रियंका गांधी ने खतरे में लोकतंत्र लिखा पोस्टर लहराया। राज्यसभा में विपक्ष के नेताओं ने बिहार में एसआईआर मुद्दे पर सदन में हंगामा किया। जिसके बाद सदन को शुक्रवार सुबह 11 बजे तक के लिए स्थगित कर दिया। दोपहर 2 बजे लोकसभा की कार्यवाही शुरू होते ही विपक्ष ने फिर हंगामा कर दिया।

दहेज, प्री-वेडिंग शूट पर रोक, आसान होगी घरवापसी

● 356 पन्ने की हिंदू आचार संहिता अक्टूबर में होगी सार्वजनिक ● काशी विद्वत परिषद ने किया तैयार ,समाज में संतुलन है उद्देश्य

वाराणसी (एजेंसी)। महाकुंभ में संतों की बैठक में हिंदू आचार संहिता को लेकर मंथन हुआ था। अब काशी विद्वत परिषद के मुताबिक अक्टूबर 2025 में सार्वजनिक होगी। पहले चरण में 356 पेज की आचार संहिता की एक लाख प्रतियां छपवाई और हिंदुओं के घर-घर तक पहुंचाई जाएंगी। इसके जरिये समाज को बांटने वाले लोगों को कड़ा संदेश दिया जाएगा।



पहले चरण में इसकी एक लाख प्रतियां छपवाकर देशभर के हिंदू घरों तक पहुंचाने की योजना है। इस 356 पेज की संहिता में दहेज प्रथा पर पूरी तरह रोक लगाने का प्रावधान है। शादियों में केवल कन्यादान की अनुमति होगी और विवाह वैदिक रीति से दिन में कराने की सिफारिश की गई है। साथ ही मंदिरों के गर्भगृह में केवल अर्चकों को प्रवेश की अनुमति देने की बात कही



गई है। संहिता में महिलाओं को धार्मिक अधिकार देने पर विशेष जोर दिया गया है। महिलाएं अब यज्ञ और हवन जैसे अनुष्ठानों में भाग ले सकेंगी। कन्या भ्रूण हत्या को पाप घोषित किया गया है। साथ ही, 'घर वापसी' की प्रक्रिया को सरल बनाते हुए इसमें स्पष्ट किया गया है कि बाह्यमण शुद्धिकरण के बाद व्यक्ति को नया गोत्र भी देगे।

कृपया ध्यान दें!

केवायसी नहीं कराई तो बंद हो जाएगा आपका राशनकार्ड

अब हर पांच साल में कराना होगा जरूरी,वरना नहीं मिलेगा लाभ

नई दिल्ली (एजेंसी)। केंद्र सरकार ने सार्वजनिक वितरण प्रणाली (पीडीएस) को और अधिक पारदर्शी, सुरक्षित और कुशल बनाने के लिए एक महत्वपूर्ण कदम उठाया है। सरकार ने बुधवार को मौजूदा पीडीएस नियमों में संशोधन करते हुए सभी राशन कार्ड धारकों के लिए हर पांच साल में इलेक्ट्रॉनिक नो योर कस्टमर यानी ई-केवाईसी प्रक्रिया को अनिवार्य कर दिया है। इस कदम का उद्देश्य राशन वितरण प्रणाली में धोखाधड़ी को रोकना, डुप्लिकेट कार्ड्स को हटाना और सब्सिडी को सही लाभार्थियों तक पहुंचाना सुनिश्चित करना है। केंद्र सरकार के उपभोक्ता मामले, खाद्य और सार्वजनिक वितरण मंत्रालय ने बुधवार को एक आधिकारिक अधिसूचना जारी की। इसमें कहा गया है कि लक्षित सार्वजनिक वितरण प्रणाली (नियंत्रण) संशोधन आदेश, 2025 के तहत



पीडीएस में पारदर्शिता बढ़ाने, डुप्लिकेशन को रोकने और सब्सिडी के टारगेट को बेहतर बनाने के लिए महत्वपूर्ण बदलाव किए गए हैं। इसके तहत, राज्य सरकारों को सभी पात्र परिवारों के लिए हर पांच साल में ई-केवाईसी प्रक्रिया को अनिवार्य रूप से पूरा करना होगा। इस प्रक्रिया में अयोग्य परिवारों को लाभार्थी सूची से हटाया जाएगा और नवीन पात्र परिवारों को शामिल किया जाएगा। नए नियमों के अनुसार, अलग राशन कार्ड के लिए

न्यूनतम आयु अब 18 वर्ष निर्धारित की गई है। यह कदम यह सुनिश्चित करेगा कि केवल पात्र व्यक्ति ही राशन कार्ड के माध्यम से सब्सिडी प्राप्त करें। कोई भी व्यक्ति 18 वर्ष की आयु पूरी होने से पहले अलग राशन कार्ड रखने का पात्र नहीं होगा। पांच वर्ष से कम आयु के बच्चों के आधार नंबर (अगर उपलब्ध हैं) एकत्र किए जाने चाहिए और उनके पांच साल का होने के एक वर्ष के भीतर ई-केवाईसी करवाना आवश्यक है। अधिसूचना में कहा गया है, जिन लाभार्थियों ने पिछले छह महीनों में अपने अधिकारों का लाभ नहीं उठाया है, उनके राशन कार्ड अस्थायी रूप से निष्क्रिय कर दिए जाएंगे। राज्य सरकार को पात्रता का पुनर्मूल्यांकन करने और आगे की कार्रवाई करने के लिए तीन महीने के भीतर क्षेत्रीय सत्यापन और ई-केवाईसी पूरा करना होगा।

धर्मांतरण केस में बढ़ रही छांगुर बाबा की मुश्किलें

एटीएस और ईडी की जांच में चौकाने वाला खुलासा



लखनऊ (एजेंसी)। उत्तर प्रदेश में अवैध धर्मांतरण के आरोप में गिरफ्तार जमालुद्दीन उर्फ छांगुर बाबा की मुश्किलें लगातार बढ़ती जा रही हैं। यूपी एटीएस और ईडी की जांच में लगातार बड़े-बड़े खुलासे हो रहे हैं। इसी बीच मिल रही जानकारी के मुताबिक, छांगुर बाबा ने विदेश से मिले फंड से प्रदेशभर में बड़े पैमाने पर जमीनों खरीदी है। यही नहीं, इन जमीनों पर प्लांटिंग और निर्माण कार्य भी कराया गया, जिनके जरिए मतांतरण की साजिश को अंजाम दिया जा रहा था। प्रदेश के 300 से ज्यादा रजिस्ट्री कार्यालयों में छांगुर और उसके सहयोगियों के नाम से दर्ज रजिस्ट्री दस्तावेजों की पड़ताल शुरू हो गई है। इन सभी लोगों की सूची बनाकर सभी उपनिबंधकों को भेज दी गई है और उनके नाम पर दर्ज बैनमों का विवरण मांगा गया है।

हिमाचल में यात्रियों से भरी बस खाई में गिरी, 7की मौत

27 से ज्यादा लोग घायल,सीएम ने जताया शोक

मंडी (एजेंसी)। हिमाचल प्रदेश के मंडी में गुरुवार सुबह हिमाचल पथ परिवहन निगम की एक बस 150 फीट गहरी खाई में गिर गई। हादसे में 7 लोगों की मौत हो गई। 27 यात्री घायल बताए जा रहे हैं। एसपी मंडी ने इसकी पुष्टि की है। मृतकों में 4 महिलाएं और 3 पुरुष शामिल हैं। घायलों को स्थानीय पुलिस व ग्रामीणों की मदद से खाई से निकालकर सरकाघाट अस्पताल पहुंचाया गया। गंभीर रूप से घायल 3 लोगों को एम्स बिलासपुर रेफर किया गया है। बताया जा रहा है कि बस गुरुवार सुबह करीब 9 बजे सरकाघाट

से दुर्गापुर जा रही थी और करीब पीनो 10 बजे सरकाघाट-जमनी-दुर्गापुर सड़क पर मसेरन तालग्रा के पास अचानक बस बेकाबू होकर खाई में गिर गई। हादसे के बाद मौके पर चौख-पुकार मच गई। वहां मौजूद लोगों ने पुलिस को हादसे की जानकारी दी और खुद भी राहत एवं बचाव कार्य में जुटे। अब तक की जानकारी के अनुसार, बस में 30 से 35 यात्री सवार थे। हादसे के कारणों का पता नहीं चल पाया है। प्राथमिक सूचना के अनुसार, यह हादसा तीखे मोड़ पर झड़वर द्वारा बस पर नियंत्रण खोने से हुआ है।

रेणुकास्वामी मर्डर केस

सुप्रीम कोर्ट ने कर्नाटक हाईकोर्ट को दोबारा फटकारा

● आरोपी एक्टर दर्शन को जमानत देने पर कहा-अदालत ने पावर का गलत इस्तेमाल किया

नई दिल्ली (एजेंसी)। सुप्रीम कोर्ट ने गुरुवार को कर्नाटक हाईकोर्ट को कन्नड़ एक्टर दर्शन थुगुदीपा को जमानत देने के फैसले पर दूसरी बार फटकार लगाई। कोर्ट ने कहा- हाईकोर्ट ने रेणुकास्वामी मर्डर केस में ज्यूडिशियल पावर का गलत इस्तेमाल किया है। इससे पहले 17 जुलाई को सुप्रीम कोर्ट ने हाईकोर्ट से एक्टर दर्शन को मिली जमानत पर सवाल उठाए थे। इस दौरान कहा था कि लगता है हाईकोर्ट ने अपने विवेक का सही इस्तेमाल नहीं किया। फिलहाल सुप्रीम



कोर्ट ने एक्टर की जमानत रद्द करने का फैसला सुरक्षित रखा है। दरअसल, एक्टर दर्शन को रेणुकास्वामी मर्डर केस में 13 दिसंबर 2024 को हाईकोर्ट से जमानत मिली थी, जिसके बाद वो जेल से रिहा हुए थे। इसी के खिलाफ कर्नाटक सरकार ने हाईकोर्ट के फैसले को मार्च में सुप्रीम कोर्ट में चुनौती दी थी। जस्टिस जेबी पारदीवाला और जस्टिस आर महादेवन की बेंच ने गुरुवार को कहा- वे हाईकोर्ट वाली गलती नहीं करेंगे।

मुंबई ट्रेन ब्लास्ट केस



हाईकोर्ट के फैसले पर 'सुप्रीम' रोक

नई दिल्ली (एजेंसी)। सुप्रीम कोर्ट ने 2006 के मुंबई सीरियल ट्रेन ब्लास्ट मामले में बांबे हाईकोर्ट के फैसले पर गुरुवार को रोक लगा दी। हाईकोर्ट ने 21 जुलाई को सभी 12 आरोपियों को बरी कर दिया था। महाराष्ट्र सरकार ने इस फैसले के खिलाफ 23 जुलाई को सुप्रीम कोर्ट में याचिका दायर की। इस पर सुप्रीम कोर्ट ने आदेश में कहा, बांबे हाईकोर्ट के आदेश पर रोक से आरोपियों की जेल से रिहाई पर कोई प्रभाव नहीं पड़ेगा। ट्रेन ब्लास्ट केस में 13 लोग आरोपी थे। 12 सभी रिहा हो गए हैं। एक आरोपी की मौत हो गई है। बता दें कि वर्ष 2006 के मुंबई ट्रेन बम विस्फोट मामले



में सभी 12 अभियुक्तों को बांबे हाई कोर्ट ने बरी कर दिया था। फैसले को महाराष्ट्र सरकार ने सुप्रीम कोर्ट में चुनौती दी थी, जिसके बाद सुप्रीम कोर्ट ने आज फैसला सुनाया। प्रधान न्यायाधीश बीआर गवई, जस्टिस के. विनोद चंद्रन और जस्टिस एनवी अंजारिया की पीठ ने याचिका पर सुनवाई की थी। न्यायमूर्ति एम एम सुंदरेश और न्यायमूर्ति एन कोटिश्वर सिंह की पीठ ने मामले के सभी आरोपियों को नोटिस जारी किया और राज्य सरकार द्वारा दायर अपील पर उनसे जवाब मांगा। शीर्ष अदालत ने कहा कि हाईकोर्ट के फैसले को मिसाल नहीं माना जाएगा। सोमवार को न्यायमूर्ति अनिल किलोर

● तीन दिन पहले 12 आरोपियों को कर दिया था बरी

● एससी बोला-फिलहाल दोबारा जेल भेजना जरूरी नहीं

और न्यायमूर्ति श्याम चांडक की विशेष हाईकोर्ट पीठ ने सभी 12 आरोपियों को बरी कर दिया और कहा कि अभियोजन पक्ष मामले को साबित करने में पूरी तरह विफल रहा और यह विश्वास करना मुश्किल है कि आरोपियों ने अपराध किया है। विशेष अदालत ने 12 में से पांच को मौत की सजा और सात को आजीवन कारावास की सजा सुनाई थी। मौत की सजा पाए एक दोषी की 2021 में मौत हो गई। 11 जुलाई 2006 को मुंबई लोकल ट्रेनों में सात विस्फोट हुए थे।

खजराना थाने के एसआई को महिलाओं ने पीटा, एक महिला के घर आना-जाना था

इंदौर। खजराना इलाके में महिलाओं ने आज सुबह खजराना थाने में पदस्थ पुलिस सब इंस्पेक्टर की जमकर पिटाई की। मामला इतना गरमा गया कि लोगों ने उसे बिजली के पोल से बांधकर डंडों से पीटा और कपड़े निकालने की भी कोशिश की। एसआई को महिलाओं के चंगुल से छुड़ाने में पुलिस को भी भारी दिक्कतों का सामना करना पड़ गया। एसआई खजराना है। एसआई का नाम सुरेश बुनकर है और पिछले कुछ दिनों से एक महिला के घर उसका आना-जाना था। महिला का उसके पति से विवाद चल रहा है। आसपास के लोगों ने उसे आते-जाते देखा और शक होने पर गुरवार सुबह 6 बजे महिला के परिजनों ने एसआई को घर से पकड़ लिया। गुस्साई महिलाओं ने उसकी जमकर पिटाई कर दी। देखते ही देखते लोगों की भीड़ जुट गई। लोगों ने भी इस मामले में जमकर गुस्सा दिखाया। इसकी सूचना पुलिस को भी दी गई। एसआई सुरेश बुनकर खेड़ी इलाके में एक महिला के घर में था। महिला का अपने पति से विवाद चल रहा है। इस दौरान सुरेश उसके संपर्क में आया और पिछले दो माह से वह महिला के घर आना-जाना कर रहा था। आज महिला के परिजन और पड़ोसियों ने उसे घर से पकड़ लिया।

बिजली के खंभे से बांधने की भी कोशिश, उसे निलंबित कर दिया गया



लोगों का आरोप है कि सुरेश नशे में गालियां दे रहा था। उसकी आपत्तिजनक हालत देखकर लोगों का गुस्सा फूट पड़ा और पिटाई कर दी। पुलिस ने फोर्स बुलाकर एसआई सुरेश को भीड़ से निकाला गया। खजराना टीआई मंजो जेठव के मुताबिक, एसआई बुनकर को पीटने के मामले में 4 नामजद समेत अन्य

पर हत्या के प्रयास के मामले में केस दर्ज किया गया है। आरोपियों की गिरफ्तारी के प्रयास किए जा रहे हैं। कुछ महिलाओं को हिरासत में लिया है। वहीं, बुनकर को सस्पेंड कर दिया गया है।

विरोध के बीच पुलिस को दिक्कत- जब पुलिस वहां पर पहुंची तब भीड़ के विरोध के वजह से एसआई सुरेश को

छुड़ाने में काफी दिक्कतों का सामना करना पड़ा। खजराना थाने से कुछ पुलिसकर्मी मौके पर पहुंचे, लेकिन भीड़ के विरोध के कारण वे एसआई को छुड़ाने आगे नहीं जा सके। पलासिया कंट्रोल रूम से अतिरिक्त पुलिस बल बुलाया गया। इसके बाद जैसे-तैसे एसआई को भीड़ से छुड़ाया और थाने ले गए। पुलिस ने पिटाई करने वाली महिलाओं को हिरासत में लिया है। अब पिटाई करते हुए यह वीडियो जमकर वायरल हो रहा। पुलिस भी इस पूरे मामले की जांच में जुट गई।

पहले भी पिट चुका है एसआई

एसआई सुरेश बुनकर पहले भी विवादों में रहा है। दो साल पहले लसूडिया इलाके में सिंगापुर टाउन के पास नशे की हालत में ड्यूटी के दौरान उसका कुछ युवाओं से विवाद हो गया था। युवाओं ने उसकी जमकर पिटाई कर दी थी। इस दौरान बुनकर को काफी चोटें आई थीं। एसआई युवाओं को धमका रहा था, जिस पर विवाद हुआ था। बाद में लसूडिया पुलिस ने युवाओं पर केस दर्ज किया और इलाके में उनका जुलूस निकाला था।

सोनम के खिलाफ बोलने वाला गोविंद बहन, प्रेमी के लिए वकील तलाश रहा

राजा के भाई ने सोनम के भाई पर डबल क्रॉस का आरोप लगाया

इंदौर। ट्रॉसपोर्ट व्यवसायी राजा रघुवंशी के मर्डर केस में एक बार फिर नया मोड़ आ गया है। इस बार यह टिक्स्ट वारदात की मुख्य आरोपी और मृतक की पत्नी सोनम रघुवंशी के भाई गोविंद की वजह से आया। मृतक राजा का भाई विपिन मंगलवार को जब शिलांग पहुंचा, तो उसे पता चला कि गोविंद कुछ दिनों से राज और सोनम दोनों के लिए वकील की तलाश कर रहा है। इसके अलावा वो केस से जुड़े सभी पहलुओं पर कई वकीलों से चर्चा भी कर चुका है। यह बात सुनकर विपिन के सब्र का बांध टूट गया और उसने सीधे तौर पर गोविंद पर डबल क्रॉस करने का आरोप लगा दिया। राजा रघुवंशी की पत्नी सोनम के भाई गोविंद ने कई बार कहा कि वो अपने जीजा राजा को न्याय दिलाकर रहेगा। वहीं, राजा रघुवंशी के भाई विपिन और सचिन ये पहले भी कह चुके हैं कि उनको गोविंद पर शक है कि वो झूठ बोल रहा है।

अब गोविंद के शिलांग जाने और सोनम के अलावा उसके कथित प्रेमी राज कुशवाहा के लिए वकील की तलाश की जानकारी सामने आने पर विपिन का पारा चढ़ गया। राजा रघुवंशी की हत्या के बाद गोविंद ने खुद मीडिया के सामने आकर अपनी बहन सोनम को कड़ी से कड़ी सजा देने की मांग की थी। गोविंद ने इस मामले में खुद को बेगुनाह और अंजान भी बताया। अब राजा रघुवंशी के भाई की ओर से आरोप लगाने पर दोनों परिवारों के बीच टकराव होने के भी आसार बन सकते हैं।



पोस्टमार्टम रिपोर्ट मांगी

विपिन ने कहा कि राजा की हत्या को लेकर सोनम के भाई गोविंद ने अब तक जितनी भी बातें हमारे परिवार और मीडिया से कही हैं, वह सब झूठी साबित हुई हैं। साथ ही विपिन ने आरोप लगाया कि गोविंद हमारे परिवार को सीधे तौर पर धोखा दे रहा है। शिलांग पहुंचे विपिन ने वहां के अस्पताल में जाकर राजा को पोस्टमार्टम रिपोर्ट भी मांगी।

गोविंद पर शक

उधर विपिन के इस बयान के बाद केस में नया मोड़ आ गया है, दरअसल राजा हत्याकांड के खुलासे के बाद गोविंद ने अबतक जितने भी दावे किए थे, वह कहीं ना कहीं एक के बाद एक झूठे ही साबित होते जा रहे हैं। इससे पहले मृतक के दोनों भाई विपिन और सचिन कई बार गोविंद पर शक जताते हुए उस पर यह आरोप लगा चुके थे कि वह कहीं ना कहीं झूठा है, हालांकि गोविंद ने हमेशा अपने आप को पाक साफ बताते हुए खुद राजा को न्याय दिलवाने की बात कहता रहा।

शहर के बिगड़े ट्रैफिक पर हाई कोर्ट सरख्त, जहां पुलिस वहां चालान क्यों ट्रैफिक उलंघन कम करने के लिए हेवी पेनल्टी सिस्टम लागू हो

इंदौर। मध्य प्रदेश हाई कोर्ट में बीते मंगलवार को इंदौर ट्रैफिक व्यवस्था पर सुनवाई हुई। कोर्ट ने कहा कि जब इंदौर साफ-सफाई में नंबर वन है तो शहर की यातायात और ट्रैफिक व्यवस्था इतनी खराब क्यों! ट्रैफिक नियमों और चालानी कार्रवाई में सख्ती लानी होगी। जब तक सख्ती नहीं की जाएगी तब तक इंदौर की यातायात व्यवस्था में सुधार संभव नहीं होगा। कोर्ट ने आदेश दिया है कि जो लोग जल्दबाजी के चक्कर में रेड सिग्नल अर्वाइड करते हैं और आगे बढ़ जाते हैं। उन्हें चौराहे पर ही दो घंटे रोककर कार्रवाई करें। ऐसे में लोगों में ट्रैफिक सिग्नल नहीं तोड़ने का सबक बना रहेगा। वहीं जिन चौराहों पर यातायात पुलिसकर्मियों के तैनात होने के बावजूद ज्यादा चालान बन रहे हैं, वहां तैनात पुलिसकर्मियों पर भी डिस्प्लिनी कार्रवाई की जाए।

हाईकोर्ट ने कहा कि इंदौर में होने वाली ट्रैफिक उलंघन को कम करने के लिए हेवी पेनल्टी सिस्टम लागू हो। जिस तरह से साफ-सफाई में की गई पेनल्टी से लोगों में जागरूकता आई थी, उसी तरह ट्रैफिक नियमों का उलंघन करने वालों पर भी सख्ती बरती जाए। ऑनलाइन डिलीवरी सेवाओं पर खासकर ध्यान देने की जरूरत है। क्योंकि, इन्हें कई बार फास्ट डिलीवरी के चक्कर में ट्रैफिक सिग्नल तोड़ते देखा गया है। इसके साथ ही सिग्नल की स्थिति, कब्जा की गई जगहें और फुट ओवर ब्रिज निर्माण पर भी अधिकारियों से जानकारी मांगी गई है। कोर्ट ने कहा कि इंदौर में पीक आवर्स में होती भयंकर ट्रैफिक को कम करने के लिए कार्पूलिंग को बढ़ावा देना चाहिए। इसी के साथ वाहन का बीमा रिन्यू करने वाली कंपनी भी वाहन पर काटे गए सारे चालान पूरे भरे गए है या नहीं इस पर भी ध्यान दें।



महू के नजदीक जामली में जेट-बहू की लाश मिली, चोट के निशान मिले

पुलिस को आत्मरक्षा में हमले का शक, फॉरेंसिक टीम भी पहुंची

इंदौर। बड़गोंदा थाना क्षेत्र के जामली गांव में एक खौफनाक वारदात ने सनसनी फैला दी। देर रात बुजुर्ग जेट ऑंकार निनामा (80) और बहू सावित्रीबाई (60) की संदिग्ध परिस्थितियों में मौत हो गई। दोनों के शरीर पर लाटियों से हमले के गहरे निशान पाए गए। बहू के शरीर में चोट के साफ निशान दिख रहे हैं, जबकि जेट के शरीर पर चोट के स्पष्ट निशान नहीं मिले हैं। पुलिस के साथ एफएसएल टीम भी मौके पर पहुंची है। पुलिस की शुरुआती जांच में सामने आया कि दोनों ने दिन में शराब पी थी। इसके बाद आपसी कहासुनी और विवाद होता रहा। परिजनों ने दिनभर दोनों को समझाने की कोशिश की, लेकिन रात में यह विवाद खून-खराबे में बदल गया। एएसपी रूपेश द्विवेदी ने बताया कि बड़गोंदा थाना क्षेत्र के ग्राम जामली के प्रेम नगर में घटना हुई। 60 साल की सावित्रीबाई पति सुखराम निनामा और उसके जेट ऑंकार का शव मिला है। बड़गोंदा थाना प्रभारी प्रकाश वासकले ने बताया कि दोनों की मौत कैसे हुई, यह स्पष्ट नहीं हुआ। शरीर पर मामूली चोट के निशान



हैं। कोई गंभीर या जानलेवा घाव व निशान नहीं हैं। पुलिस ने मांग कायम किया है। प्रारंभिक पड़ताल में यह बात सामने आ रही है कि इन दोनों की किसी ने हत्या की है। मौके पर पहुंची पुलिस ने आसपास पूछताछ की तो पता चला कि उक्त परिवार में कल शाम को विवाद हुआ था। इसके बाद रात को हत्या हुई है। सावित्री और ऑंकार का परिवार आसपास ही रहता है। सावित्रीबाई के पति सुखराम की पहला ही मौत हो चुकी है। वह गोद लिए बेटे के साथ रहती है। जिस समय झगड़ा हुआ उस समय बेटा घर पर नहीं था। उधर, उसके जेट का परिवार भी उसके घर से कुछ ही दूरी पर रहते हैं। पुलिस पता लगा रही है कि झगड़े की वजह क्या थी और रात में इन दोनों की इस तरह हत्या किसने की। पुलिस के शक के दायरे में दोनों ही मृतकों के परिवार के सदस्य

सप्ताह के 5 दिन खाली दौड़ रही मेट्रो, वीकेंड पर दिखती है रौनक

समय व किराए में बदलाव के बाद भी हालात नहीं सुधरे

इंदौर। शहर में करीब 6 किलोमीटर लंबे प्रायोरिटी कॉरिडोर पर दौड़ रही मेट्रो ट्रेन दिनों बगैर यात्रियों के खाली दौड़ रही है। सप्ताह के सोमवार से शुक्रवार तक ट्रेन में यात्री नहीं के बराबर मिल रहे हैं, जिससे मेट्रो प्रबंधन की चिंता बढ़ गई है। सिर्फ शनिवार और रविवार को ही कुछ यात्री सफर के लिए आ रहे हैं, वो भी ऐसे लोग जो पहली बार मेट्रो का अनुभव लेना चाहते हैं। जानकारी के अनुसार मेट्रो ट्रेन की शुरुआत में यात्रियों की संख्या हजारों में थी, लेकिन अब यह आंकड़ा सैकड़ों तक भी नहीं पहुंच पा रहा। मेट्रो का कमर्शियल रन शुरू हुए डेढ़ महीने हो चुके हैं। शुरू में लोगों को मुफ्त या आधे किराए में सफर की सुविधा दी गई थी, जिससे संख्या बेहतर रही। यात्रियों की गिरती संख्या को देखते हुए मेट्रो प्रबंधन ने 23 जून 2025 से नई समय-सारणी और किराया योजना लागू की थी।



मेट्रो ट्रेन की शुरुआत में यात्रियों की संख्या हजारों में थी, लेकिन अब यह आंकड़ा सैकड़ों तक भी नहीं पहुंच पा रहा। मेट्रो का कमर्शियल रन शुरू हुए डेढ़ महीने हो चुके हैं। शुरू में लोगों को मुफ्त या आधे किराए में सफर की सुविधा दी गई थी, जिससे संख्या बेहतर रही। यात्रियों की गिरती संख्या को देखते हुए मेट्रो प्रबंधन ने 23 जून 2025 से नई समय-सारणी और किराया योजना लागू की थी।

मालिक शेविंग कराने गया, ड्राइवर पौने 5 करोड़ का सोना ले भागा

छत्रीपुरा थाना क्षेत्र में गुजरात के व्यापारी के साथ वारदात

इंदौर। गुजरात से आया जेवररात का व्यापारी शेविंग कराने गया, तभी मौके का फायदा उठाकर उसका ड्राइवर कार में रखा पौने 5 करोड़ रुपए का सोना लेकर भाग गया। छत्रीपुरा थाना क्षेत्र में हुई इस सनसनीखेज वारदात से हड़कंप मच गया। यह वारदात करीब 12 दिन पहले हुई थी, लेकिन मंगलवार को क्राइम ब्रांच ने मामले में एफआईआर दर्ज कर जांच शुरू की। देर रात शहर सहित आसपास के इलाकों में पुलिस ने आरोपी की तलाश में छापे भी मारे। पुलिस के मुताबिक, अहमदाबाद निवासी जेवररात के व्यापारी धर्मेन्द्र भाई ने शिकायत दर्ज कराई।



उन्होंने बताया कि उनका ड्राइवर मसरू रबारी है। यह गुजरात के बनासकांठा जिले का निवासी है। वह 4 किलो 800 ग्राम सोना लेकर फरार हो गया है। धर्मेन्द्र की अहमदाबाद में अकित गोल्ड ज्वेलरी नाम से दुकान है। चोरी हुए सोने की कीमत 4 करोड़ 80 लाख रुपए आंकी जा रही है। व्यापारी ने बताया कि 8 जुलाई को उनके कर्मचारी सौरभ ने ड्राइवर मसरू रबारी के साथ कार से जेवर लेकर अहमदाबाद से इंदौर

के लिए यात्रा शुरू की थी। सौरभ ने लूनावाड़ा और संतरामपुर में कुछ व्यापारियों को सोना दिखाया और फिर झाबुआ होते हुए देर शाम इंदौर पहुंचे। गंगवाल बस स्टैंड के पास स्थित होटल शिवानी में रुकने का निर्णय लिया। कीमती सामान के चलते ड्राइवर को कार के पास रुकने को कहा, जबकि वे शेविंग कराने चले गए। लौटकर आया तो ड्राइवर और सोना दोनों गायब थे। ड्राइवर का मोबाइल भी बंद मिला। घटना की जानकारी मिलते ही सौरभ ने व्यापारी धर्मेन्द्र भाई को सूचित किया। व्यापारी ने तुरंत स्थानीय पुलिस को जानकारी दी। करीब 12 दिनों तक अपने स्तर पर तलाश करने के बाद आखिरकार व्यापारी ने क्राइम ब्रांच को शरण ली और मामला दर्ज कराया। शिकायत के आधार पर आरोपी ड्राइवर मसरू रबारी के खिलाफ चोरी का केस दर्ज किया गया है।

आपदा के लिए निगम की टीम ऑरेंज ड्रेस में हर वक्त तैयार

रात्रि में वर्कशॉप में संसाधनों के तैस हमेशा उपलब्ध

इंदौर। नगर निगम अब आपदा प्रबंधन को लेकर पूरी तरह सतर्क हो गया है। वर्षा ऋतु या किसी भी आकस्मिक आपदा की स्थिति में त्वरित कार्रवाई सुनिश्चित करने के लिए नगर निगम की विशेष टीम को सभी जरूरी संसाधनों से तैस किया गया है। नेहरू स्टेडियम में निगमायुक्त शिवम वर्मा ने टीम को उपकरण वितरित कर दिशानिर्देश दिए। निगमायुक्त ने



बताया कि आपदा प्रबंधन टीम को विशेष ड्रेस के साथ लॉग गम बूट, हेलमेट, ग्लव्स, सबल, गैती, फावड़ा, टॉर्च, रस्सी और आवश्यक वाहन जैसी सुविधाएं दी गई हैं। इसके साथ ही रात के समय कार्य के लिए एक विशेष टीम को वर्कशॉप में तैनात किया गया है। जो आपदा की सूचना मिलते ही तत्काल घटनास्थल पर पहुंचेगी और अन्य सदस्यों को सक्रिय करेगी। उन्होंने टीम को निर्देशित किया कि किसी भी परिस्थिति में समर्पित और समन्वित तरीके से कार्य करें, ताकि नागरिकों को परेशानी न हो और समय पर राहत पहुंच सके।

संपादकीय
अब फर्जी दूतावास भी!
इस देश में फर्जी कंपनियां, फर्जी स्कूल, कॉलेज, फर्जी पुलिस और स्टेट बैंक ऑफ इंडिया की फर्जी ब्रांच भी सुनने में आई थी, लेकिन अब फर्जी दूतावास के संचालन से यह सवाल बहुत सजीवा हो गया है कि आखिर इस देश में किसी को कानून कायदे का कुछ डर है भी या नहीं? दूसरे, गुप्तचर और सुरक्षा एजेंसियां क्या सोती रहती हैं? और तीसरे, क्या इस देश में लोग इतने मूर्ख और अज्ञानी हैं कि किसी पर भी भरोसा कर धंधा चलवा देते हैं, कोई रिपोर्ट तक नहीं करता। उत्तर प्रदेश का ताजा मामला सचमुच बेहद चौंकाते वाला है। वहां एसटीएफ़ की नोएडा यूनिट ने गाज़ियाबाद में एक व्यक्ति को फर्जी दूतावास चलाने के आरोप में गिरफ़्तार किया है। अभियुक्त खुद को वेस्टआर्कटिका, सबोरागा, पॉलबिया और लोडोनिया जैसे तथ्याकथित देशों का राजदूत बताकर लोगों से संपर्क करता था। एसटीएफ़ के मुताबिक़ वह खुद को वेस्टआर्कटिका, सबोरागा, पॉलबिया, लोडोनिया और कुछ कथित देशों का राजदूत बताकर लोगों से संपर्क करता था। उसके पास से कई आपत्तिजनक सामग्री जिनमें फर्जी पासपोर्ट, पैनाकार्ड, विभिन्न देशों की नकली मोहरें 44 लाख 70 हजार रू.नकद, फर्जी नंबर प्लेटें आदि बरामद हुईं है। बरामद गाड़ियों पर डिलोमेंटिक स्ट्राइल की फर्जी नंबर प्लेट लगी हुई थीं, जिन्हें किसी अधिकृत एजेंसी से मंजूरी नहीं मिली थी। इस व्यक्ति का नाम हर्षवर्धन जैन बताया गया है। पुलिस के अनुसार इस व्यक्ति ने गाज़ियाबाद के कवि नगर क्षेत्र में एक किराए का मकान लिया था, जहां से वह कथित रूप से फर्जी दूतावास संचालित कर रहा था। वह लोगों को प्रभावित करने, उनसे ठगी के इरादे से मॉफ़र्ड की गई फ़ोटोग्राफ़ का इस्तेमाल करता था। पूछताछ में उजागर हुआ कि वह विदेश में नौकरी दिलवाने का झांसा देकर और शैल कंपनियों के ज़रिए हवाला रैकेट चलाकर लोगों से ठगी करता था। पुलिस रिकॉर्ड के मुताबिक़ 14 साल पहले भी उसे एक मामले में गिरफ़्तार किया गया था। जिस कथित वेस्ट आर्कटिका देश का वो खुद को राजदूत बताता था, वह एककाल्पनिक देश है, जिसे 2001 में अमेरिका के एक पूर्व नौसेना अधिकारी ट्रेविस मैकहेनरी ने बनाया था। वेस्ट आर्कटिका वास्तव में पर्यावरण पर काम करने वाली एक एनजीओ है, जो मानद 'राजदूत' जैसे पद, 'नागरिकता' और उपाधियां भी बांटता है। उसे दुनिया के किसी भी देश ने मान्यता नहीं दी है। कथित देश का सारा जमा खर्च डिजीटल और प्रतीकात्मक ही है। याद करें कि पिछले साल छत्तीसगढ़ के सक्ती जिले के छपारा में एक एसबीआई की एक फर्जी शाखा पकड़ी गई थी। जिसमें नौकरी लगाने को लेकर ठगी की जाती थी। यह फर्जी ब्रांच किसी बैंक की तरह काम करती थी और उसमें लोगों ने खाते भी खुलवा लिए थे, बग़ैर यह जाने कि क्या बिना अनुमति के कोई बैंक इस तरह शाखा खोल सकती है। लोगों के भोलेपन और लापरवाही का बैंक चलाने वाले ठाणों ने खूब फायदा उठाया। जब लोगों ने इस तथ्याकथित बैंक की शिकायत की तो पुलिस ने छपा मार कर ठाणों को गिरफ्तार किया। यहां सवाल उठता है कि क्या इस देश में ठाणों और बदमाशों की संख्या इतनी ज्यादा हो गई है कि उन्हें किसी बात का कोई डर नहीं है। फर्जी बाबाओं से लेकर फर्जी बहूओं तक सब धड़ेल्ले से चल रहा है। कोई रोकने टोकने वाला नहीं है। सभी का एक ही उद्देश्य है कि किसी भी तरीके से पैसा बनाओ। अगर पैसा है तो सब कुछ है। इस फर्जीवाड़े के प्रति लोक जागृति भी बहुत कम है। लोग किसी के भी झूसे में आकर मूर्ख बनने और ठगाने के लिए तैयार हैं। यह सबसे बड़ी चिंता का विषय है। इन सब पर सख्ती से रोक लगनी चाहिए।

नजरिया	
प्रो. कन्हैया त्रिपाठी	
 तेलुगू राष्ट्रपति के विशेष कार्य अधिकारी रह चुके हैं और केंद्रीय विश्वविद्यालय पंजाब में चेयर प्रोफेसर हैं।	

भारत के गृह एवं सहकारिता मंत्री अमित शाह का मानना है कि अतीत आपने देखा, अब भविष्य की ओर देखो। पूरब से आने वाली सूरज की रश्मियाँ आपको ताजगी से भर देंगी। अब पूरब से आने वाली सूरज की रश्मियों में सहकारिता को ओज है। सहकारिता की ओज से हमारे देश के विभिन्न क्षेत्रों में उजाला पसरने जा रहा है। केन्द्रीय गृह एवं सहकारिता मंत्री अमित शाह का उत्साहवर्धन निश्चय ही सहकारिता से जुड़े समाज को ऊर्जा से भर देगा और जो सोये हैं अभी तक उन्हें जगाकर आगे बढ़ने की प्रेरणा देगा। अमित शाह ने ‘सहकार एवं रोजगार उत्सव’ में युवाओं से कहा कि मोदी सरकार ने 11 साल के कार्यकाल में 60 करोड़ गरीबों के लिए घर, शौचालय, बिजली, गैस, पांच किलो मुफ्त अनाज और पांच लाख रुपए तक के इलाज और मुफ्त दवायों की व्यवस्था की। हर गांव, गरीब और किसान तक सहकारिता को पहुंचाने के लक्ष्य के साथ केन्द्र सरकार में एक स्वतंत्र सहकारिता मंत्रालय स्थापित किया। आज 98 प्रतिशत ग्रामीण क्षेत्र में सहकारिता की सक्रिय भूमिका है। आगामी 100 साल सहकारिता के होंगे।

अतीत के सहकारिता के आन्दोलनों से अब तक के आंकलन के साथ गृह एवं सहकारिता मंत्री ने कृषि क्षेत्र में उल्लेखनीय सहकारिता की पहुँच को रेखांकित किया कि देश के धान और गेहूँ की खरीद में लगभग 20 प्रतिशत योगदान सहकारिता का है, जबकि 35 प्रतिशत उर्वरक और 30 प्रतिशत चीनी का उत्पादन सहकारिता के माध्यम से होता है। 120 प्रतिशत से ज्यादा उचित मूल्य की दुकानें –फेयर प्राइस शॉप भी सहकारिता के माध्यम से चलती हैं। 8 लाख 50 हजार सहकारी संस्थाओं के माध्यम से 31 करोड़ लोग सहकारिता से जुड़े हैं। यह जो करोड़ों भारतीयों का सहकारिता से जुड़ाव है, यह बहुत मायने रखता है। इसका बहुत ही महत्वा है कि चार वर्ष में ही भारत की इतनी बड़ी आबादी सहकारिता में अपनी उपस्थिति बना चुकी है। यह आगामी 100 बाद का जो उन्हें चित्र दिख रहा है, वह य् ही नहीं है। यह उन्हें आभाष इसलिए हो रहा है क्योंकि सहकारिता भारतीय जीवन पद्धति, जीवन समृद्धि व उत्साहजनक भविष्य की कड़ी बनती जा रही है। उन्होंने खुद देखा कि विज्ञान व तकनीकी के साथ जैसे सहकारिता का जुड़ाव हो रहा है, युवा आबादी इसमें अपने भविष्य को संवारने का स्वपन पाल रही है। वह अपने बुजुर्गों की विरासत में सम्मिलित सहकारिता को आगे बढ़ाना चाहती है।

आने वाले सौ साल सहकारिता के

संयुक्त राष्ट्र का मानना है कि सहकारी समितियाँ ऐसे स्वेच्छिक आर्थिक संगठन होते हैं, जहाँ सदस्य मिलकर कोई कामकाज करते हैं, जिसमें आर्थिक नुकसान या अस्थिरता का कुछ जोखिम भी हो सकता है, और उसके ज़रिए आय अर्जित करते हैं। ये संस्थाएँ न केवल आर्थिक बल्कि सामाजिक रूप से भी लोगों को सशक्त बनाती हैं। यह कार्य भारत में मॉडिस था। प्रधानमंत्री नरेंद्र मोदी सरकार की पहल से बने नए मंत्रालय व अमित शाह के नेतृत्व के कारण इसे बल मिला। लेकिन इसके आने वाले समय यह कहेंगे कि सहकारिता का नया इतिहास कुछ वर्षों में भारत ने तैयार किया और ऐतिहासिक सहकारिता-विश्वास भारतीय नागरिकों के बीच पैदा किया है। भारत में इस समय लगभग 8 लाख सहकारी संस्थाएँ हैं जिनके ज़रिए आर्थिक विकास और लोगों के सशक्तीकरण में सहयोग मिल रहा है, यह कोई मामूली बात नहीं है।

एक बार प्राइमरी डेयरी को-ऑपरेटिव सोसाइटी-पीडीसीएस ऑनलाइन पंजीकरण प्लेटफॉर्म का शुभारंभ हुआ और पंडित दीनदयाल उपाध्याय गरीबी मुक्त ग्राम अभियान के तहत सफलता की कहानियाँ जब सामने आयीं तो लोगों ने महसूस किया है कि सहकारिता भी सफलता की वजह बनती जा रही है। वन्दे गंगा जल संरक्षण अभियान के तहत सफलता की कहानियों ने यह बताया कि हमारी सहकारिता केवल कृषि व उद्यम तक सीमित नहीं है अपितु यह तो प्रकृति-



जीवन-संस्कृति से जुड़ी हुई है। सहकारिता मंत्री ने अपने संबोधन में यह बार-बार रेखांकित किया है कि सहकारिता मंत्रालय की स्थापना के चार वर्ष के भीतर हमने 61 पहलों के जरिये सहकारिता को मजबूत करने का काम किया है। उन्होंने कहा कि दो लाख नए पीएसीएस बनाने का काम शुरू हो गया है, इन्में से 40 हजार पैक्स बना लिए गए हैं। सभी पीएसीएस –पैक्स के कम्प्यूटीरकरण का काम पूरा कर लिया गया है और सभी राज्यों ने पैक्स के मॉडल बायलॉग स्वीकार कर लिए हैं। गोदाम भी बनाए जा रहे हैं। ऑर्गेनिक प्रोडक्ट्स, एक्सपोर्ट और बीज संवर्धन के लिए नई सहकारी संस्थाएं बनाई गई हैं। यह भारत निर्माण के लिए उन युवाओं का दरअसल विश्वास जीतने का काम सहकारिता मंत्री ने किया है। इसके पहले की सरकारों सहकारिता को इतनी गंभीरता से देश के नागरिकों के

बीच क्यों नहीं लायीं, यह बात समझ से परे की हैं। यदि यह कार्य व ऐसा कार्य जो सहकारिता मंत्रालय गठन के बाद विगत चार वर्षों में सहकारिता मंत्री अमित शाह ने किया है, ऐसा कार्य पिछले 75 वर्षों में किया गया होता तो, आज देश में सहकारिता की वजह से हमारे देश के किसान, मजदूर, श्रमिक व विभिन्न हितधारक भारत का भविष्य बदलने में सक्षम हो चुके होते, किसी अन्य सहयोग की अपेक्षा ही नहीं होती।

ग्लोबल इन्वेस्टमेंट, नए अनुबंध-एमओयू, मानव

सुनिश्चित करने में यदि भारत सरकार अभिरुचि दिखाएगी तो सब कुछ संभव सा होता दीखता है। सहकारिता मंत्री की ओर से की जा रही पहल के साथ जब वैश्विक स्तर पर इन्वेस्टमेंट करने वाली एजेंसीज सहकारिता से जुड़े लोगों व प्रतिष्ठानों के बीमा में अभिवृद्धि करेंगी और सुरक्षा की भावना से वे अभिरुचि दिखाकर आगे आने का प्रयत्न करेंगी तो निश्चय ही सहकारिता के 100 वर्ष किया 500 वर्ष भी स्वर्णिम काल में परिवर्तित हो सकते हैं। इसमें इन्वेस्टमेंट एजेंसीज की इच्छाशक्ति का अहम योगदान है। वे ऐसा करेंगी तो आने वाले समय में विभिन्न चुनौतियों के बीच भी सहकारिता के कार्य आगे बढ़ेंगे।

संयुक्त राष्ट्र का मानना है कि सहकारी समितियाँ ऐसे स्वेच्छिक आर्थिक संगठन होते हैं, जहाँ सदस्य मिलकर कोई कामकाज करते हैं, जिसमें आर्थिक नुकसान या अस्थिरता का कुछ जोखिम भी हो सकता है, और उसके ज़रिए आय अर्जित करते हैं। ये संस्थाएँ न केवल आर्थिक बल्कि सामाजिक रूप से भी लोगों को सशक्त बनाती हैं। यह कार्य भारत में मॉडिस था। प्रधानमंत्री नरेंद्र मोदी सरकार की पहल से बने नए मंत्रालय व अमित शाह के नेतृत्व के कारण इसे बल मिला। लेकिन इसके आने वाले समय यह कहेंगे कि सहकारिता का नया इतिहास कुछ वर्षों में भारत ने तैयार किया और ऐतिहासिक सहकारिता-विश्वास भारतीय नागरिकों के बीच पैदा किया है। भारत में इस समय लगभग 8 लाख सहकारी संस्थाएँ हैं जिनके ज़रिए आर्थिक विकास और लोगों के सशक्तीकरण में सहयोग मिल रहा है, यह कोई मामूली बात नहीं है। जब वर्षों में सहकारी संस्थाओं की संख्या 8 करोड़ हो जाएगी। जब देश में सहकारी संस्थाओं का पूर्णतया डिजटलीकरण हो जाएगा। जब देश में त्रिभुवन यूनीवर्सिटी जैसी सहकारिता यूनिवर्सिटी की संख्या बढ़कर कम से कम 10 हो जाएगी। जब देश में सहकारिता अनुसंधान में सतत विकास हमें दिखेगा तो संपूर्ण विश्व में भारत का सहकारिता आन्दोलन अपने वैभवकाल की ओर गति पा लेगा। हमारे देश को एक ऐसे समय की प्रतीक्षा है। हमारे देश के सहकारिता मंत्री अमित शाह को भी ऐसे समय प्राप्त कर लेने का विश्वास है।

अब आवश्यकता इस बात की है कि उस विश्वास को पूरा भारत मजबूती से विश्वासपूर्वक अपना सहयोग प्रदान करे। क्योंकि इसमें किसी के निहित स्वार्थ नहीं हैं, अपितु इसमें पूरे भारत का भविष्य है।

बैंकों से विश्वास डगमगाने की वजहें

आर्थिकी
थॉमस फ्रैंको
लेखक 'ऑल इंडिया बैंक ऑफिसर्स कॉन्फेडरेशन' के पूर्व महासचिव हैं।

बीती एक मई से ‘भारतीय रिज़र्व बैंक’ (आरबीआई) ने बैंकों को यह अनुमति दी है कि वे शाहकों से एटीएम (ऑटोमेटेड टेलर मशीन) की मुफ्त सीमा से अधिक लेन-देन पर ज्यादा शुल्क वसूल कर सकें। अपने ही बैंक के एटीएम से 5 बार मुफ्त लेन-देन की अनुमति है, जिसमें वित्तीय (जैसे नकद निकाली) और गैर-वित्तीय (जैसे बैलेंस जांचना) दोनों शामिल हैं। अगर आप नकद निकालते हैं और उसके बाद मशीन पछूती है कि ‘क्या आप अपना बैलेंस देखना चाहते हैं?’ और आप ‘हां’ पर क्लिक करते हैं, तो यह एक अलग लेन-देन माना जाएगा। इसका मतलब हुआ कि अगर आपने 3 बार नकद निकाला और हर बार बैलेंस देखा, तो कुल 6 लेन-देन हो गए—और 6वें से शुल्क लगने लगेंगे। किसी अन्य बैंक के एटीएम से शहर में लेन-देन करने पर 5 मुफ्त लेन-देन मिलते हैं।

पर क्या आम ग्राहक यह सब जानता है? पहले प्रति अतिरिक्त लेन-देन पर रू. 21 चार्ज होता था, अब एक मई से रू. 23 + 18 प्रतिशत ‘जीएस्टी’ (वस्तु एवं सेवा कर), यानी कुल रू. 27.14 प्रति लेन-देन वसूल जा रहा है। भले ही आप सिर्फ रू. 100 निकालें, शुल्क वही रहेगा। शायद यह वृद्धि छोटी लगे, पर देश में औसतन प्रतिदिन 600 करोड़ एटीएम लेन-देन होते हैं—जिससे बैंकों को जबरदस्त मुनाफा हो रहा है। 2023 में बैंकों ने एटीएम शुल्कों से रू. 8,000 करोड़ कमाएँ।



से बैंकों पर लोगों का विश्वास टूटने लगा था। इसने सूक्ष्म, लघु और मध्यम उद्योगों को बर्बाद कर दिया और आम लोगों को बहुत कष्ट झेलना पड़े, सिवाय नव-धनाढ्य वर्ग के। अब हर चीज पर शुल्क वसूल जा रहे हैं। वर्ष 2023 में बैंकों ने ‘न्यूनतम औसत बैलेंस’ नहीं रखने पर रू. 21,000 करोड़ वसूलें। केवल ‘भारतीय स्टेट बैंक’ (एसबीआई) ने 2020 में यह शुल्क समाप्त किया, लेकिन उसी साल एसएमएस शुल्क के नाम पर रू. 6,000 करोड़ वसूलें गए।

इसके अलावा बैंक ‘नकद लेन-देन शुल्क,’ ‘लेन-देन शुल्क,’ ‘चेकबुक शुल्क,’ ‘ऋण खाता निरीक्षण शुल्क’ आदि कई प्रकार के शुल्क वसूल रहे हैं – जिन पर ‘भारतीय रिज़र्व बैंक’ आखि्र मूदे बैठा है। उसे परीबों

पर लगाए जाने वाले ‘न्यूनतम बैलेंस शुल्क’ पर रोक लगानी चाहिए थी। ‘जन धन योजना’ के 30 प्रतिशत खातों बंद हो चुके हैं। खाता बंद करने पर रू. 500 तक का शुल्क लिया जाता है। बैंक पूरी तरह ‘जमा पूँजी’ (डिपॉजिट्स) पर निर्भर नहीं रहेंगे। ‘करंट अकाउंट’ (चालू खाता) पर कोई वसूल नहीं मिलता और ‘बचत खातों’ में ‘न्यूनतम औसत बैलेंस’ पर साधारण ब्याज मिलता है। चालू खाता और बचत खाता की जमा राशि बैंकों की कुल जमा पूँजी का 40 प्रतिशत है, और इन्हें बैंकों द्वारा कर्ज देने में इस्तेमाल किया जाता है—जिससे बैंक भारी मुनाफ़ा कमाते हैं। 1990 के दशक तक ये सारे शुल्क नहीं होते थे—फिर भी बैंक मुनाफ़े में चलते थे।

वर्ष 1991 में ‘अंतरराष्ट्रीय मुद्राकोष’ (आईएमएफ) और ‘विश्वबैंक’ की शर्तों के तहत तथा ‘नरसिंम समिति’ की सिफारिशों के बाद वैश्वीकरण व्यवस्था का उद्देश्य बदल गया। बैंकों पर कॉरपोरेट कंपनियों को सबसे ब्याज पर भारी कर्ज देने का दबाव बढ़ा। ‘विकास वित्तीय संस्थाएं’ (डैवलपमेंट फाइनेंस इंस्टीट्यूशन्स) – जो लंबे समय के ऋण देने में माहिर थीं – को बदलकर वाणिज्यिक बैंक बना दिया गया, जैसे – ‘आईसीआईसीआई बैंक,’ ‘एक्सिस बैंक,’ ‘एचडीएफसी बैंक’।

इन बैंकों को निजी हथों में सौंप दिया गया और अब इनमें अधिकांश विदेशी निवेशक हिस्सेदार हैं। सरकारी बैंकों को लंबी अवधि के ऋण देने पड़े, जो बाद में ‘एनपीए’ (‘नॉन परफॉर्मिंग एसेट्स’ / गैर-निष्पादित ऋण) बन गए। वर्ष 2016 में ‘दीवालियापन और दिवालियापन संहिता’ (इंस्टांसेंसी एण्ड बैंकरोप्सी कोड) लाया गया और ‘राष्ट्रीय कंपनी विधि न्यायाधिकरण’ (एनसीएलटी) की स्थापना हुई। ‘हेयरकट’ के नाम पर 80 प्रतिशत तक बकाया राशि माफ की गई, जिससे बैंकों को भारी घाटा हुआ।

इस घाटे की भरपाई के लिए सेवा शुल्क लगाए गए, पर उनसे भी भरपाई नहीं हो सकी, इसलिए जमा

पर ब्याज घटाया गया। ‘एफडी’ (फिक्स्ड डिपॉजिट) की ब्याज दरें 18ब से गिरकर 6.5ब हो गईं। बचत खातों में 5-6 प्रतिशत की जगह अब सिर्फ 2-2.5 प्रतिशत मिल रहा है। जबकि कॉरपोरेट्स को कम ब्याज पर लोन मिल रहा है, आम लोगों के लिए ‘गृह ऋण,’ ‘एमएसएमई ऋण’ और ‘शिक्षा ऋण’ की दरें अब भी 11-12 प्रतिशत हैं। सन् 2024 में 449 कॉरपोरेट कंपनियों को रू. 100 करोड़ से ऊपर के लोन 5 प्रतिशत से कम ब्याज पर मिले। 10,838 कॉरपोरेट्स को 10 प्रतिशत से कम ब्याज पर लोन मिले। इन ‘गरीब’ कॉरपोरेट्स की मदद के लिए, छोटे जमाकर्ताओं को कम ब्याज और अधिक शुल्क देकर दंडित किया जा रहा है – और ‘आरबीआई’ बस देख रहा है। सरकारी बैंकों के निदेशक मंडलों में अब ‘वर्कमेंस निदेशक’ और ‘गैर-वर्कमेंस निदेशक’ नहीं हैं – यानी गिगानी करने वाले लोग नहीं बचे। ‘गैर-बैंकिंग वित्तीय कंपनियाँ’ (एनबीएफसी) पर ब्याज दरों की सीमा को भी ‘आरबीआई’ ने हटा दिया है।

वचत का महल

वर्ष 2023 में भारत की ‘घरेलू बचत दर’ पिछले 50 वर्षों में सबसे कम रही। अब लोग बैंक की बजाय सोना और ‘रियल एस्टेट’ को बेहतर निवेश विकल्प मान रहे हैं। ‘आरबीआई’ ने खुद की यह नीति भी लागू नहीं की कि किसी एक कॉरपोरेट को रू. 10,000 करोड़ से अधिक कर्ज बैंकों के समूह से नहीं दिया जाना चाहिए। देश की 90 प्रतिशत आबादी कर्ज में डूबी हुई है। साहूकार इनसे 100 प्रतिशत तक ब्याज वसूल रहे हैं। ऋण-दरों में पारदर्शिता पूरी तरह नदारद है। टाटा समूह को ‘एयर इंडिया’ खरीदने के लिए रू. 10,000 करोड़ का ऋण सिर्फ 4 प्रतिशत ब्याज पर कैसे मिल गया? अडानी और अंबानी समूह को कितना ब्याज देना पड़ा – कोई नहीं जानता। ऐसे में ‘आरबीआई’ को अपनी जिम्मेदारी निभानी होगी। उसकी गतिविधियाँ और निष्क्रियता दोनों ही देश की अर्थव्यवस्था को नुकसान पहुँचा रही है। अब जागने का समय है। (सप्रेस)

वक्ता और विद्वान एक तुलनात्मक अध्ययन

कटाक्ष
रमेशचंद्र शर्मा
 लेखक व्यंग्यकार हैं।

जब दो व्यक्ति अथवा वस्तु मिलते जुलते लगते हों तो भ्रामक स्थिति बन ही जाती है। ठीक वैसे ही जैसे फिल्मों के जुड़ावा भाईयों को लेकर बन जाती है। राजनीति के एक जैसे नामो वाले दलों

को लेकर बन जाती है। पृष्ठेष्ट वाली दुल्हनों को लेकर बन जाती है। चुनाव के दिनों में दलों के घोषणापत्रों को लेकर बन जाती है।साधु संतों की उपाधियों को लेकर बन जाती है।समाजसेवी व्यक्तियों और संस्थाओं को लेकर बन जाती है। बाबजूद इसके कि इनमें कई फंडमेंटल डिफरेंसेज होते हैं। मगर दिखाई नहीं देते हैं। ऐसा ही लक्षण अब हो जाता है जब लोग वक्ता और विद्वान को लेकर भ्रम में पड़ जाते हैं। समझ में नहीं आता है कि जो सामने हैं उनमें कौन वक्ता है और कौन विद्वान है।दोनों के दो हाथ,दो पांव,दो आंखें,दो कान एक नाक ,एक तोंद, एक गला। समझ में नहीं आता कि अंतर करें तो कैसे करें।दोनों एक जैसे चलते हैं। एक जैसे जैसे बोलते हैं।एक जैसे कुर्सी पर बैठते हैं।और तो और अपनी पखियों से भी एक जैसे डरते हैं। इसके बाद भी एक जैसे मौका लगने पर पड़ोसन से बतिया लेते हैं।

कभी - कभी तो वक्ता विद्वान और विद्वान वक्ता लगने लगता है। फिर भी अगर आपकी पकड़ मजबूत हो तो आप वक्ता और विद्वान के अंतर को पकड़ सकते हैं। इस बारे में हम सबसे पहले वक्ता को देखते हैं। वक्ता हर वक्त आत्मविश्वास से भरपूर दिखेगा जब आयोजक उसे उसको मंच की और रखी कुर्सी तक ले जाता है तो वह इतने आत्मविश्वास से कुर्सी पर बैठता है जैसे कुर्सी सहित ही जन्मा हो।अपना नाम पुकारा जाने पर वह माइक के पास आकर माइक को बड़ी हिकारत से देखता है।फिर श्रोताओं को इस तरह से देखता है जैसे किसान मक्के के खेत में खड़े होकर धुंध को देखता है। फिर गले में पड़ी माला को टेबल पर फेंकने के अंदाज में रखता है। मूल मुद्दे पर आने के पहले इधर उधर की बातें करने के बाद आयोजकों को धन्यवाद अदा करता है ।साथ ही यह भी कहना नहीं भूलता है कि वह बड़ी व्यस्तताओं में से बमुश्किल वक्त निकाल कर आया है। फिर वह कई गियर

बदलने के बाद मूल विषय पर आता है।मगर रह रह कर उसकी गाड़ी परेरी से उतर जाती है।जिसको वह अनदेखा कर देता है और भ्रानुमती की तरह कही की ईंटें और कहीं के रोड़े जोड़कर अपने वक्चूच कला का लोहा मनवाकर श्रोताओं की तरफ गवं से देखता है।श्रोता और आयोजक चूँकि समझदार होते हैं अतः तालियां बजाकर खुद को धन्य करते हैं। माईक से हटते हुए वक्ता कहता है कि उसे अन्य प्रोग्राम में भी जाना है।इसलिए समय।भाव के कारण वह रुक नहीं पाएगा।वह बड़ी उसक से चल देता है।आयोजक उसका स्मृति अविधान करता है और मालाएं उठाकर उसे गेट तक छोड़ने जाते हैं।

चलिए साहेबान, अब बात करें विद्वान की।वह वक्ता की तरह घंटे भर लेट नहीं आता है बल्कि तभी आ जाता है जब आयोजक कुर्सियां लगा रहे होते है और संस्था का बैनर टांग रहे होते है।विद्वान इसमें भी सहज भाव से सहयोग करने लगता है। खैर,कार्यक्रम शुरू होता है। आयोजक उसे मंच की तरफ ले जाए इसके पहले वह खुद जाकर पहले श्रोताओं का अविधान करता है और कुर्सी पर सहमा हुआ सा बैठ जाता है। इस पर कुछ लोग उसे भयभीत तो कुछ विद्वत्ता के बोझ से दबा हुआ मानते हैं। दीप प्रज्वलन के दौरान भी वह पीछे जाकर खड़ा हो जाता है।वह आयोजकों,नेताओं और वक्ता को ओवरटेक करने की कोशिश नहीं करता है। स्वागत के दौर में वह माला पहन तो लेता है मगर तत्काल सामने रखी टेबल पर रख देता है। संबोधन के लिए जब उसका नाम पुकारा जाता है तो वह बोलने के पहले श्रोताओं को करबद्ध प्रणाम करता है। फिर आयोजकों को धन्यवाद अदा कर अपना संबोधन शुरू करता । इसके संबोधन के दौरान पता ही नहीं पड़ता है कि कब वह भाषण रूपी सरगम के आरोह पर आया और कब अवरोह पर आया।अपने भाषण के अंत में श्रोताओं सहित सबका धन्यवाद अदा कर अपनी जगह पर बैठ जाता है।प्रोग्राम समाप्त होने पर सबके साथ श्रोताओं के बीच नाश्ता करता है। विदा होते वक्त अपना स्मृति चिह्न,साल और श्रीफल खुद ही उठा कर अपने दुर्गहिए पर सवार होकर चला जाता है।

तो श्रीमानजी,आशा ही नहीं अपितु पूर्ण विश्वास है कि आपको वक्ता और विद्वान का अंतर बखूबी समझ में आ गया होगा।। अब कभी कंफ्यूजुन में मत पड़ना।कि कौन वक्ता है और कौन विद्वान।।फिर भी होता है तो आपको एक गूढ़ बात बता दूं कि वक्ता हर मंच पर बैठा हुआ मिल जाएगा और विद्वान यदाकदा ही मंचासीन दिखेगा।।

कर उनका पैच वर्क का कागजों पर ही पैच लड़ाने की योजना बनाने लगे।। नेता किस्म के लोग गड्डे वाली सड़क से संसद, विधानसभा में पहुंचने का सपना देखने लगे।इन सड़कों पर गड्डों से गाड़ियां पंचर होने लगी,जिससे पंचर सुधारने की दुकान खुलने लगी, पंचर सुधरे इस समय में लोगों को नाश्ता पानी करने के लिए ढाबे खुल गए।।पाकिा के पास शहर की सड़क पर स्पीड ब्रेकर लगाने के आवेदन थे वे गड्डों के कारण स्पीड लेस हो गए।।

गारंटी पीरियड में बनी सड़क पर पड़े गड्डों को भरे तो कैसे भरे, विभाग ने भारी वाहनों के प्रतिबंध के बावजूद सड़क पर से गुजरने और वाहनों के दबाव के कारण सड़क पर गड्डों को पनपने का कारण बताते हुए हर वर्ष की तरह उच्च अधिकारियों को सौंपी जाने वाली रिपोर्ट में लिखा कि यदि गड्डे न होते तो इन सड़कों को कौन पहचानता और बगैर सड़क के गड्डों की भी कोई औकात और अस्तित्व नहीं होता है इसलिए जहां जहां सड़कें हैं वहां गड्डों के अस्तित्व की चुनौती नहीं दे सकते। इस प्रतिवेदन से ही हर साल सड़क और गड्डों में पैच होता है लेकिन पैच वर्क नहीं होता है।

सुबह सवेरे मीडिया एल.एल.पी. के लिए उमेश त्रिवेदी द्वारा श्री सिद्धीविनायक प्रिंसेस, प्लॉट नं. 26-बी, देवबंधु परिसर, प्रेस कॉम्प्लेक्स, जोन-1, एम.पी.नगर, भोपाल, म.प्र. से मुद्रित एवं 662, सई कृपा कॉलोनी, बाँबे हाँस्पिटल के सामने, इंदौर से प्रकाशित।

प्रधान संपादक
उमेश त्रिवेदी
कार्यकारी प्रधान संपादक
अजय बोक्लि
संपादक (मध्यप्रदेश)
विनोद तिवारी
स्थानीय संपादक
हेमंत पाल
प्रबंध संपादक
रमेश रंजन त्रिपाठी
(सभी विचारों का न्याय क्षेत्र इंदौर रहेगा)
RNI No. MPHIN/ 2015/ 66040,
Mobile No.: 09893032101
Email- subahsaverenews@gmail.com
'सुबह सवेरे' में प्रकाशित विचार लेखकों के निजी मत हैं। इनसे समाचार पत्र का सम्बन्ध होना आवश्यक नहीं है।



अंकुरण

सत्येन्द्र पाण्डेय

लेखक सामाजिक कार्यकर्ता हैं।



3 | डीसा भारत का एक खुबसूरत प्रदेश है। पूरी, लिंगराज और कोणार्क के मंदिर। कलिंग का इतिहास और बेहद सुन्दर समुद्र तट। लेकिन सभी की नावों को किनारे जल्दी नहीं मिल जाते और सफलता के लिए लम्बा संघर्ष करना पड़ता है। कंधमाल जिला सांप्रदायिक हिंसा के चलते अक्सर खबरों में रहता है। कंधमाल जिले के जिला मुख्यालय फुलवानी से 30 किलोमीटर दूर एक छोटा सा गाँव है दामकापा। बुनियादी सुविधाओं से पूरी तरह से वंचित। आज भी शिक्षा और स्वास्थ्य की कोई उल्लेखनीय सुविधा उपलब्ध नहीं है। लेकिन हम तो आज से चार दशक पहले की बात कर रहे हैं।

एक लगभग भूमिहीन किसान परिवार में दूसरी बेटी के रूप में पैदा हुई रंचना जी। परिवार में खेती इतनी कम थी कि गुजारे तक के लिए अनाज पैदा नहीं हो पाता था। गुजर-बसर के लिए बच्चे भी परिवार की मदद करते थे क्योंकि और कोई चारा नहीं था। प्राथमिक पढ़ाई गाँव से 3 किलोमीटर दूर वाले गाँव में हुई जहाँ वे पैदल ही जाया करती थीं। इस बीच परिवार बढ़ रहा था। कुल मिलाकर चार बहने और दो भाई। पिता ने खेती छोड़कर ठेकेदारी करना शुरू किया जिससे आमदनी थोड़ी बढ़ गई और उनका दाखिला राईकिया के मिशन स्कूल में करा दिया जहाँ होस्टल भी था।

इस स्कूल में पढ़ाई का स्तर अच्छा था और वे नई दुनिया के बारे में नई-नई बातें सीख रही थीं। पढ़ाई के अलावा अन्य गतिविधियों में भी उनकी दिलचस्पी और रुझान था। शिक्षकों ने भी प्रेरित किया। उन्हें वाद-विवाद प्रतियोगिता बहुत पसंद थी। जब वे हाई स्कूल में पढ़ रही थीं तभी इसी सिलसिले में एक बड़ी प्रतियोगिता में भाग लेने के लिए वे दूसरी स्कूल गई और प्रथम पुरस्कार भी जीत लिया। यहीं उनका परिचय एक और प्रतिभागी से हुआ जो आगे जाकर दोस्ती और फिर

रंचना प्रधान- विस्थापन और भेदभाव से जूझकर बनाया त्यक्तित्व

कंधमाल में रहते हुए वे लोक कल्याण प्रतिष्ठान से परिचित थीं जो आदिवासी अंचलों में बच्चों के लिए स्कूल और छात्रावास का संचालन करता था। इसके संचालक जे.बी. बलिराजसिंह जब भी भुवनेश्वर आते तो रंचना जी से मिलते और प्रतिष्ठान में सक्रिय होने का अनुरोध करते। 2014 में उनका एक दुर्घटना में दुखद निधन हो गया और सारा कामकाज रुक गया। संस्था के जिम्मेवार लोगों के आग्रह पर उन्होंने संस्था की जिम्मेवारी ले ली और इसके माध्यम से बच्चों को शैल्टर उपलब्ध कराने, शिक्षा से जोड़ने और बाल श्रम तथा बाल विवाह आदि को रोकने के लिए शहरी क्षेत्रों में काम करना शुरू कर दिया। 2021 में नेशनल फाउंडेशन फॉर इन्डिया के अंकुरण कार्यक्रम से उनका संस्थागत जुड़ाव हुआ जिसके कारण उनकी संस्था में संस्थागत प्रक्रियाओं में बेहतरी आई, संवैधानिक मूल्यों, जेंडर, संचार, वित्तीय प्रबंधन आदि पर बेहतर समझ बनी है। आज रंचना प्रधान भुवनेश्वर ही नहीं बल्कि पूरे प्रदेश में बच्चों के अधिकारों पर काम करने वाली एक मजबूत नेतृत्वकर्ता साथी के रूप में सम्मान के साथ पहचानी जाती हैं। यही सम्मान उनको अपने परिवार और बस्ती में भी हासिल हुआ है।

प्रेम में बदल गया। इस प्रेम ने उनकी जिन्दगी को ही बदल दिया। सुरेन्द्र प्रधान के साथ उनका सम्बन्ध दोनों परिवारों को बिल्कुल पसंद नहीं आया। रंचना जी के पिता ने उन्हें बहुत रोका, आगे की मुश्किलों के लिए चेताया। माँ की भी शामत आई क्योंकि पिता की नजर में बेटी की परवरिश के लिए वे ही जिम्मेवार थीं। बहरहाल, रंचना ने तय किया कि पिता की बात मान लेंगी और अपने इस निर्णय को बताने के लिए सुरेन्द्र जी के पास गई लेकिन पिता के दोस्त ने उनको देख लिया और पिता के गुस्से से बचने के लिए वे सुरेन्द्र के साथ उनके घर चली गईं।

यहाँ से उनके जीवन का एक मुश्किल दौर शुरू होता है और ससुराल में होने वाला भेदभाव भी। दोनों का सम्बन्ध अंतरजातीय था और ससुराल में उसे मान्यता नहीं मिली।

यद्यपि सुरेन्द्र का परिवार आदिवासी समुदाय से तात्कुक रखता था लेकिन फिर भी सामाजिक अनुक्रम में रंचना का परिवार उनसे पीछे का माना जाता था। इसलिए रसोई से लेकर कृप तक भेदभाव की एक अनंत दास्तान शुरू हुई जिस पर विराम लगा उनका बेटा होने के बाद। जब रंचना के पिता आये और उन्हें अपने साथ घर ले आये। लौटकर छुट्टी हुई पढ़ाई फिर शुरू हुई। राउरकेला के महिला पोलिटेक्निक में दाखिला लिया और 'मॉडर्न ऑफिस मैनेजमेंट' में डिप्लोमा हासिल किया। पढ़ाई के बाद वे वापिस सुरेन्द्र जी की माँ के बुलावे पर उनके गाँव पहुँच गईं। इसी समय कंधमाल में ईसाईयों के खिलाफ सांप्रदायिक दंगे शुरू हुए। अधिकांश आदिवासियों के घर जला



दिए गए जो ईसाई पंथ में विश्वास रखते थे। रंचना के परिवार को भी इसका शिकार होना पड़ा और दो रातें

जंगल में शरण लेकर बिताने के लिए बाध्य हुए। उसके बाद राहत शिविर में कुछ दिन बिताने के बाद जीवन को दोबारा शुरू करने के लिए भुवनेश्वर की राह पकड़ी। आज भी रंचना जब इस घटना को याद करती हैं तो आँखें नम हो जाती हैं। विस्थापन का दर्द वही समझ सकता है जिसने इसे झेला हो। भुवनेश्वर आकर एक श्रमिक बस्ती में शरण लेते हैं। सुरेन्द्र एक नौकरी करना शुरू कर देते हैं। रंचना की भी सरकारी नौकरी लगती है लेकिन बेटी को जन्म देने के दौर में वे बहुत बीमार पड़ जाती हैं और अंततः नौकरी छोड़नी पड़ती है।

वे जिस बस्ती में घर बनाते हैं, उसकी हालात बहुत खराब थी। बुनियादी नागरिक सुविधाएँ भी हासिल नहीं थीं। सड़क, नाली, पानी की दिक्कत तो थी ही, घर भी कच्चे थे और रहने लायक नहीं थे। अधिकतर बच्चे स्कूल नहीं जाते थे और बालश्रम अथवा नशे की गिरफ्त में जा रहे थे। इन सब के लिए रंचना काम करना शुरू करती हैं। वे समझ गई थीं कि बदलाव का रास्ता शिक्षा से ही निकलेगा। इसी बीच एक घटना हो जाती है। बस्ती में एक परिवार में माता-पिता का निधन हो जाने से एक छोटा बच्चा शेष बचता है। रंचना इसके पालन-पोषण की जिम्मेवारी ले लेती हैं। फिर कोई और आकर तीन बच्चे इनके पास छोड़ जाता है और यह सिलसिला चलने लगता है। ये बच्चे दिन में स्कूल जाते और रात में रंचना जी के घर में भोजन करते और सोते। एक अटॉर्नी कम्पनी के मालिक को जानकारी लगी तो उसने दो बोरी चावल हर महीने इन्हें देने का इंतजाम कर दिया। कंधमाल में रहते हुए वे लोक कल्याण प्रतिष्ठान से

परिचित थीं जो आदिवासी अंचलों में बच्चों के लिए स्कूल और छात्रावास का संचालन करता था। इसके संचालक जे।बी। बलिराजसिंह जब भी भुवनेश्वर आते तो रंचना जी से मिलते और प्रतिष्ठान में सक्रिय होने का अनुरोध करते। 2014 में उनका एक दुर्घटना में दुखद निधन हो गया और सारा कामकाज रुक गया।

संस्था के जिम्मेवार लोगों के आग्रह पर उन्होंने संस्था की जिम्मेवारी ले ली और इसके माध्यम से बच्चों को शैल्टर उपलब्ध कराने, शिक्षा से जोड़ने और बाल श्रम तथा बाल विवाह आदि को रोकने के लिए शहरी क्षेत्रों में काम करना शुरू कर दिया। 2021 में नेशनल फाउंडेशन फॉर इन्डिया के अंकुरण कार्यक्रम से उनका संस्थागत जुड़ाव हुआ जिसके कारण उनकी संस्था में संस्थागत प्रक्रियाओं में बेहतरी आई, संवैधानिक मूल्यों, जेंडर, संचार, वित्तीय प्रबंधन आदि पर बेहतर समझ बनी है। आज रंचना प्रधान भुवनेश्वर ही नहीं बल्कि पूरे प्रदेश में बच्चों के अधिकारों पर काम करने वाली एक मजबूत नेतृत्वकर्ता साथी के रूप में सम्मान के साथ पहचानी जाती हैं। यही सम्मान उनको अपने परिवार और बस्ती में भी हासिल हुआ है। उनकी प्रेरणा से सैकड़ों बच्चे शिक्षा की मुख्य धारा में शामिल हो सके हैं। अनेक बच्चों को बाल श्रम से निकाला जा सका है और बाल विवाह रोकने के लिए समाज को प्रेरित किया गया है। उनके नेतृत्व में लोक कल्याण प्रतिष्ठान एक गतिशील संस्था के रूप में अपनी ख्याति पुनः अर्जित कर पाई है। वे अपने लिए यही पुरस्कार सबसे महत्वपूर्ण मानती हैं।

पर्यावरण

अरूण कुमार उनायक

लेखक गांधी विचारों के अध्येता व समाजसेवी हैं।

कै | लिफोर्निया की सिएरा नेवादा पर्वतमाला की गोद में स्थित सेकोइया और किंक्स कैनियन राष्ट्रीय उद्यान, न केवल प्रकृति प्रेमियों के लिए एक स्वर्ग हैं, बल्कि यह धरती पर जीवित विशालतम वृक्षों की प्रेरणादायक गाथा भी कहते हैं। एक-दूसरे के समीप बसे इन दोनों राष्ट्रीय उद्यानों की प्राकृतिक भव्यता, गगनचुंबी सिकोइया वृक्षों, शांत घाटियों और ऐतिहासिक महत्व के स्थलों ने इन्हें वैश्विक मानचित्र पर अद्वितीय बना दिया है। सेकोइया नेशनल पार्क अपने घने जंगलों, फर्न, चीड़, देवदार और सबसे खास – विशालतम सिकोइया वृक्षों के लिए प्रसिद्ध है। वहीं किंक्स कैनियन राष्ट्रीय उद्यान गहरी घाटियों, शांत नदियों, और मन मोह लेने वाले झरनों जैसे मिस्ट फॉल्स, ग्रेजुली फॉल्स और रोअरिंग रिवर फॉल्स के लिए जाना जाता है। पार्क में बहती हुई साउथ फोर्क किंक्स रिवर इस घाटी की जीवनरेखा है, जो अपने किनारों पर हरियाली, पक्षियों और जंगली जानवरों का आश्रय बनाती है।

सेकोइया पार्क का सबसे अद्भुत आकर्षण है 'जनरल शर्मन ट्री' – पृथ्वी का सबसे विशाल जीवित एकल वृक्ष। इसकी ऊँचाई लगभग 275 फीट है, तने का व्यास 36 फीट और अनुमानित आयु 2,300 से 2,700 वर्षों के बीच है। इसका वजन लगभग 1,910 टन आँका गया है, जो इसे जैविक दिग्गजों की श्रेणी में सबसे ऊपर रखता है। इसका नाम अमेरिकी गृहयुद्ध के प्रसिद्ध सेनापति शर्मन के सम्मान में 1879 में रखा गया।

दूसरी ओर, किंक्स कैनियन नेशनल पार्क में स्थित 'जनरल ग्रांट ट्री' भी कम प्रभावशाली नहीं है। 1267 फीट ऊँचा और 28.9 फीट आधार व्यास वाला यह वृक्ष 1867 में अमेरिकी राष्ट्रपति और युद्धनायक यूलिसिस एस. ग्रांट के नाम पर नामित किया गया था। 1926 में इसे 'नेशन का क्रिसमस ट्री' घोषित किया गया। एक ऐसा सम्मान जो इसकी स्थायित्व, सौंदर्य और ऐतिहासिक महत्ता को दर्शाता है। यदि ये वृक्ष बोल पाते, तो शायद यह अमेरिकी 'ग्रीनर युद्ध, यूरोपीय प्रवासियों के आगमन और रेड इंडियनों के संघर्ष की गाथाएँ सुनाते जो इन वनों के सन्नाटे में गुंजती हैं। इन

उद्यानों की विशेषता सिर्फ जीवित वृक्ष नहीं, बल्कि वे वृक्ष भी हैं जो गिरकर भी मानव रचनात्मकता और प्राकृतिक संतुलन के प्रतीक बन गए। थार्प्स लॉग, एक विशाल



सेकोइया वृक्ष का खोखला हिस्सा है जिसे 1860 के दशक में हेलेन थार्प ने एक झोपड़ी में परिवर्तित कर दिया था।

टनल लॉग, एक और विशाल सेकोइया, 1937 में गिर गया था और बाद में उसमें एक सुरंग बनाई गई जिससे वाहन निकल सकते हैं। इसी तरह फॉलन मोनार्क, किंक्स

कैनियन के ग्रांट ग्राव में स्थित एक और विशाल वृक्ष है, जो गिरने के बाद अस्तबल और शरणस्थल के रूप में उपयोग किया गया। आज भी पर्यटक इसकी खोखली गुफा में पैदल चलते हुए भीतर का अनुभव कर सकते हैं। ये तीनों स्थल न केवल पेड़ों की विशालता और ताकत का परिचय कराते हैं, बल्कि यह भी दिखाते हैं कि प्रकृति का हर रूप मानव के लिए अनुभव, आश्रय और सीख का स्रोत हो सकता है। शताब्दी लट्टे या सेंटरनियल स्टंप की कहानी भी प्रकृति और मानव की बदलती सोच को उजागर करती है। 1875 में एक 24 फीट व्यास वाला विशाल सेकोइया वृक्ष काटा गया और उसकी छाल को 1876 की फिलाडेल्फिया शताब्दी प्रदर्शनी के लिए भेजा गया। इस प्रदर्शन का उद्देश्य अमेरिका की 100वीं वर्षगांठ मनाना था। और इस वृक्ष को प्रदर्शित कर कैलिफोर्निया की प्राकृतिक भव्यता दिखाने का विचार किया गया। लेकिन परिवहन की कठिनाइयों के कारण केवल छाल को भेजा गया, जिसे पूर्वी अमेरिका के दर्शकों ने 'कैलिफोर्निया धोखा' कहकर संदेह की नजर से देखा। इस वृक्ष की कटाई में दो लकड़हारों को नौ दिन लगे, और इसके बचे हुए लट्टे को स्थानीय महिलाओं ने बच्चों के रविवार स्कूल का मंच बना दिया। यह घटना उस समय की मानसिकता को दर्शाती है जब प्रकृति को केवल संसाधन के रूप में देखा जाता था। परंतु इसी सोच में बदलाव के

कारण 1890 में सेकोइया नेशनल पार्क की स्थापना हुई, जिससे संरक्षण की एक नई चेतना का जन्म हुआ।आज,

सेंटरनियल स्टंप एक ऐतिहासिक अवशेष के रूप में सिकोइया नेशनल पार्क में खड़ा है, जो मानव की महत्वाकांक्षा और प्रकृति के प्रति जिम्मेदारी के बीच संतुलन का सबक देता है। यह लट्ठा न केवल एक वृक्ष का अवशेष है, बल्कि एक ऐसी कहानी का प्रतीक है जो हमें प्रकृति के संरक्षण का महत्व सिखाती है। सेकोइया वृक्ष न केवल अपनी विशालता, बल्कि अपनी दीर्घायु और पर्यावरणीय अनुकूलन क्षमता के लिए भी जाने जाते हैं। इन वृक्षों की आयु 2,000 से 3,000 वर्ष तक हो सकती है। सिकोइया वृक्ष की शाखाएं बहुत नीचे से नहीं निकलतीं और आकार में अपेक्षाकृत छोटी होती हैं, क्योंकि ये अधिकतर ऊँचाई वाले क्षेत्रों में उगते हैं, जहाँ सर्दियों में भारी बर्फबारी होती है।

बर्फ की मोटी परत इनकी निचली शाखाओं को तोड़ सकती है, इसलिए पेड़ ने समय के साथ ऐसी शाखा संरचना विकसित की जो ऊपर केंद्रित होती है। इनकी छाल मोटी और रेशेदार होती है, जिसमें टैनिन अधिक होता है और रेंजिन कम, जिससे ये जंगल की आग के प्रति अत्यंत प्रतिरोधी बनते हैं। इनकी जड़ें उथली होती हैं लेकिन दूर तक फैली होती हैं, जिससे इन्हें मजबूती मिलती है। आश्चर्यजनक रूप से, जंगल की आग इनके लिए एक संकट नहीं, बल्कि जीवन चक्र का हिस्सा होती है। आग की गर्मी से इनके शंकु खुलते हैं और बीज गिरते हैं। साथ ही, आग जंगल की सतह को साफ करती है जिससे बीजों को अंकुरण के लिए उपजाऊ स्थान मिलता है।

इन वृक्षों का सांस्कृतिक और आध्यात्मिक महत्व भी उल्लेखनीय है। मूल अमेरिकी जनजातियाँ इन्हें धरती और आकाश को जोड़ने वाले पवित्र वृक्ष के रूप में मानती थीं। लोककथाओं में यह जंगल के रक्षक माने जाते थे, जो जीव-जंतुओं को प्राकृतिक आपदाओं से बचाते हैं। कैलिफोर्निया हाक्स से संबंधित एक लोककथा में कहा जाता है कि ये पक्षी सिकोइया के ऊँचे शिखरों पर घोंसले बनाते थे और इन्हें आत्माओं के दूत के रूप में देखा जाता था। कुछ कथाओं में सिकोइया को 'धरती के रक्षक' के रूप में देखा जाता था, जो जंगल की आग और प्राकृतिक आपदाओं से जीव-जंतुओं की रक्षा करते थे। हालाँकि

सिकोइया वृक्षों में अद्वितीय जीवन शक्ति है, लेकिन जलवायु परिवर्तन, अनियंत्रित जंगल की आग और मानवीय हस्तक्षेप ने इन पर संकट की छाया डाल दी है। सूखा, तापमान में वृद्धि, और तेज हवाओं ने इनके अंकुरण और जीवन पर प्रभाव डाला है। इसे देखते हुए नेपाल पार्क सर्विस और अन्य संस्थाएँ विभिन्न संरक्षण रणनीतियाँ अपना रही हैं। इनमें सबसे प्रमुख है नियंत्रित आग, जिसमें वन भूमि पर जानबूझ कर सीमित और नियंत्रित आग लगाई जाती है, ताकि सतह की झाड़ियों को हटाया जा सके और सिकोइया बीजों को उपजाऊ भूमि मिल सके। साथ ही, बीज एकत्र कर बीज बैंकों में संरक्षित किए जाते हैं, कृत्रिम रोपण किया जा रहा है, और ड्रोन व सैटेलाइट की मदद से वृक्षों की निगरानी की जा रही है।

सरकार इन राष्ट्रीय उद्यानों की सुरक्षा के लिए कड़े पर्यावरणीय कानून लागू करती है, पार्कों में अवैध कटाई और निर्माण पर रोक है, और स्थानीय स्तर पर संरक्षण शिक्षा कार्यक्रम चलाए जाते हैं। अमेरिकी नागरिक भी सक्रिय भागीदारी करते हैं – वे स्वयंसेवक के रूप में पार्क की सफाई, वृक्षारोपण, आग पर नियंत्रण और पर्यटकों को जागरूक करने जैसे कार्यों में मदद करते हैं। अनेक नागरिक दान के माध्यम से संरक्षण कार्यक्रमों को आर्थिक सहयोग भी देते हैं।

भारतीय भी इन प्रयासों से प्रेरणा ले सकते हैं कि प्राकृतिक धरोहरों की रक्षा केवल सरकार का दायित्व नहीं, बल्कि प्रत्येक नागरिक की जिम्मेदारी है। भारत में भी अनेक प्राचीन वनों और जैव विविधता वाले क्षेत्रों को संरक्षित करने हेतु आम जनता की भागीदारी आवश्यक है। शिक्षा, स्थानीय समुदायों की भागीदारी और दीर्घकालिक संरक्षण दृष्टिकोण अपनाकर भारत भी अपने प्राकृतिक संसाधनों को सहेज सकता है। सिकोइया वृक्ष प्रकृति का एक चमत्कार हैं। ये वृक्ष हमें सिखाते हैं कि स्थायित्व केवल आकार में नहीं, संतुलन और समर्पण में है। इनकी छांव में खड़ा हर पर्यटक केवल इनकी भव्यता नहीं देखता, बल्कि प्रकृति से जुड़ने का गहरा अनुभव करता है। सिकोइया हमें याद दिलाते हैं कि संरक्षण कोई विकल्प नहीं, बल्कि उत्तरदायित्व है।

अजित राय- वैश्विक सिनेमा की सैर कराने वाला गाइड चला गया

स्मृति शेष

विनोद नागर

(वरिष्ठ फिल्म समीक्षक एवं सिने अध्येता)



क | ल रात जब अचानक इंग्लैंड में भारत के यशस्वी फ़िल्म समीक्षक मित्र अजित राय के आकस्मिक निधन की सूचना मिली तो मन हक्का-बक्का रह गया। पता चला कि वे लंदन स्थित अपने घर में नौंद के आगोश में सोते हुए ही अर्न्त हो चले गये। आख़िर यायावरी उनके मिज़ाज का हिस्सा जो बन चुकी थी।

चिकित्सकीय सलाह पर विगत कुछ वर्षों से मेरी कंप्यूटर, टीवी और मोबाइल स्क्रीन से दूरी बढ़ गई है। इसलिये सोशल मीडिया पर ताक-झाँक भी कम हो चली है। कल रात अनायास ही जब एक व्हॉट्स एप रूप में मित्रवर श्रीराम तिवारी (जो इन दिनों मुख्यमंत्री के सांस्कृतिक सलाहकार भी हैं) द्वारा साझा की गई दुःखद ख़बर ' भेंट करने के प्रयोजन से मिलने का सुविधाजनक समय और स्थान सूचित करने का अनुरोध किया।

आया। दरअसल, जिस वक्त यह मनहूस खबर मिली तब मैं अगले दिन अपने सिने अध्येता साहित्यकार मित्र सुरेश पटवा की 'हिन्दी सिनेमा के कालजयी निर्माता-निर्देशक' पुस्तक के विमोचन समारोह में प्रस्तुत की जानेवाली पुस्तक समीक्षा को अंतिम रूप देने जा रहा था। किसे पता था कि अपने लिखित वक्तव्य की शुरुआत मित्र अजित राय जैसे सुधि फ़िल्म समीक्षक मित्र को श्रद्धांजलि देकर करनी पड़ेगी।

उम्र में मुझसे ग्यारह साल छोटे अजित राय से पहली मुलाकात दो-तीन साल पहले ही हुई थी। वे एमसीयू के तत्कालीन कुलपति के जी सुरेश के बुलावे पर भोपाल आये हुए थे। मैंने उन्हें अपने छह खण्डों वाले रचना समग्र की सिनेमा पर केंद्रित पुस्तकें- 'सिने झरोखा' और 'सिने सरोकार' भेंट करने के प्रयोजन से मिलने का सुविधाजनक समय और स्थान सूचित करने का अनुरोध किया।

मैं उनके संदेश की प्रतीक्षा करता रहा, पर कोई जवाब न आया। अगले दिन उन्होंने मुझसे घर का पता माँगा। मैंने पता और गुगल लोकेशन भेजा ही था कि थोड़ी ही देर में घर की कॉल बेल बजी। दरवाज़ा खोला तो सामने अजीत राय मुस्क्राते हुए हाज़िर थे। वे करीब एक घंटा रुके

और हमने सिनेमा पर ढेर सारी बातें कर अपनी पुस्तकों का आदान प्रदान किया।



हमारी अगली मुलाकात पिछले साल दो सितंबर को भारत भवन में हुई। वे वहाँ बीवी कांरंथ की स्मृति में आयोजित आदर्शजलि समारोह में वक्तव्य देने आये थे। कार्यक्रम शुरू होने के पहले हम लोग भारत भवन के न्यासी सदस्य विजय मनोहर तिवारी आदि के साथ प्रेमशंकर शुक्ला के कक्ष में बैठकर बतियाते रहे। उस दिन कांरंथजी की फ़िल्मों पर उनका वक्तव्य बेहद असरदार और रोचक था।

अभी दो तीन महीने पहले हमारी मुलाकात फिर एक चौंकाने वाले अंदाज़ में हुई। 21 अप्रैल को मैंने अपने दिवंगत पिताश्री की पंद्रहवीं पुण्य तिथि के अवसर पर उनकी आत्म कथा 'सबकी अपनी राम कहानी' का विमोचन कार्यक्रम भोपाल के विश्व संवाद केंद्र में रखा था।

छत्तीसगढ़ के पूर्व मुख्य सचिव अशोक विजयवर्गीय, राज्य निर्वाचन आयुक्त मनोज श्रीवास्तव और मुख्यमंत्री के सांस्कृतिक सलाहकार श्रीराम तिवारी के मुख्य आतिथ्य में कार्यक्रम प्रारंभ हुआ ही था कि अतिथियों के स्वागत के दौरान अचानक हॉल में अजित राय प्रकट हुए। मेरी खुशी का पारावार न था। अग्रिम पंक्ति में विराजमान पद्मश्री विजयदत्त श्रीधर, जानेमाने अभिनेता दंपति राजीव वर्मा और रीता वर्मा के अभिनेदन के साथ ही हमने डॉ. निरंजन श्रोत्रिय के हाथों से अजित राय का स्वागत बुके भेंट

कर कराया। इधर कोरोना काल में सहमें बॉलीवुड की कसक बयाँ करती मेरी अगली पुस्तक 'प्रजातंत्र में बातें फ़िल्मों की' को प्रस्तावना लिखने का अनुरोध मैंने उनसे किया था और पुस्तक की पांडुलिपि भी उन्हें भेज दी थी। मगर अंतर्राष्ट्रीय फिल्मोत्सवों में सम्मिलित होने की लगातार भागदौड़ के चलते यह अरमान अधूरा ही रह गया। लंदन में रहते हुए भी उनका एक पैर भारत में टिका रहता था। 58 वर्षीय अजित राय से दिल्लीग करते हुए मैं उन्हें मज़ाक में एनआरआईएफ (नॉन रिसिडेंट इंडियन फिल्म क्रिटिक) कहता था। उन्हें फ़ोन करो तो ही पता लग पाता था कि जनाब फ़िलवक्त देस-परदेस में कहाँ हैं?

हाल के वर्षों में गले में लिपटा गमछेनुमा स्कार्फ़ उनकी वेशभूषा का अनिवार्य अंग बन गया था। आँखों में दृष्टि दोष के बावजूद सिनेमा को लेकर उनका दृष्टिकोण बिल्कुल साफ़ था। वाणी प्रकाशन से दो वर्ष पूर्व 2023 में छपकर आई 'बॉलीवुड की बुनियाद' उनकी सर्वाधिक चर्चित पुस्तक रही है।

बहरहाल, अब जबकि अजित राय जैसा सुधि फ़िल्म समीक्षक नौंद में चुपके से सबको अलविदा कह कर चला गया है, हम और हमारे सरीखे असंख्य चाहने वाले बस उगे से देखते रह गये हैं। उफ़्फ़..यादों में हमेशा बने रहेंगे अजित राय क्योंकि वैश्विक सिनेमा की सैर कराने वाला गाइड अब हमारे बीच नहीं रहा..!

अवैध शराब बेचने वाले फरार आरोपी को पुलिस ने किया गिरफ्तार

बैतूल। अवैध शराब बेचने वाले फरार आरोपी को पुलिस ने गिरफ्तार किया है। 4 जून को अवैध शराब के परिवहन की सूचना मिलने पर मुलताई पुलिस टीम बिरूल रोड खना हुई, जहां कांजी हाउस के पास सामने से आ रही एक कार रुक गई, जिसे चालक लॉक कर अंधेरे का लाभ उठाकर फरार हो गया। मौके पर कार के पास दो कागज के कार्टून पड़े मिले, जिनमें शराब होने की आशंका थी। जांच में कार की पिछली सीट व डिग्गी में कुल 22 कार्टून शराब के पाए गए थे, जिनमें 14 कार्टून देशी मदिरा प्लेन, 4 कार्टून ऑफिसर चॉइस व्हिस्की और 4 कार्टून गोवा व्हिस्की कुल 196 लीटर 56 मिली शराब, जिसकी अनुमानित कीमत 1,10,220 पाई गई। शराब एवं वाहन को विधिवत जप्त कर कार्रवाई की बिडियाग्राफी की गई। कार का चालक मिलिंद उर्फ मोंटी पिता राजेन्द्र पवार (37 वर्ष) निवासी सुभाष वाई मुलताई का कुल्य मध्यप्रदेश आबकारी अधिनियम की धारा 34(2) के अंतर्गत अपराध पाया गया। प्रकरण में धारा 34(2) आबकारी अधिनियम के अंतर्गत प्रकरण पंजीबद्ध कर विवेचना में लिया गया। घटना के दिन से ही आरोपी फरार था। उसकी तलाश के लिए सतत प्रयास किए गए एवं मुखबिर लगाए गए थे। पुलिस द्वारा कई बार आरोपी के निवास स्थान पर दबिश दी गई एवं फरारी पंचनामा भी तैयार किया गया। पुलिस ख्वाब के चलते आरोपी ने 21 जुलाई को न्यायालय के समक्ष समर्पण कर दिया। जिसे पुलिस रिमांड पर लेकर विधि सम्मत कार्रवाई पश्चात पुनः न्यायालय में प्रस्तुत किया गया। उक्त कार्यवाही में थाना प्रभारी निरीक्षक देवकरण डेहरिया, जैन छत्रपाल धुर्वे, सर्जन श्रीराम मांडवी, आरक्षक अरविंद पटेल, आरक्षक सेवाराम एवं आरक्षक संजीत जाट की महत्वपूर्ण भूमिका रही।

घर-घर भ्रमण कर मरीजों को देखा, पानी उबाल कर पीने और ताजा भोजन करने की दी समझाइश

बैतूल। मुख्य चिकित्सा एवं स्वास्थ्य अधिकारी डॉ.मनोज कुमार ह्रमाडे के निदेश पर गुरवार को जिला चिकित्सा दल के मेडिकल विशेषज्ञ डॉ.रोहित पराते एवं शिशु रोग चिकित्सक पीजीएमओ डॉ.सुरेंद्र



कुमार कुशवाह द्वारा उल्टी दस्त प्रभावित ग्राम चिरमा टेकरी शाहपुर का घर-घर भ्रमण कर मरीजों को देखा गया एवं उपचार किया गया। घर-घर भ्रमण के दौरान उल्टी-दस्त के 4 मरीज मिले एवं अन्य सिरदर्द, हाथ पैर दर्द, खांसी-जुकाम के 20 मरीज मिले, जिन्हें उपचार दिया गया। 3 मरीजों को सामुदायिक स्वास्थ्य केंद्र शाहपुर में उपचार के लिए भर्ती किया गया। साथ ही चिकित्सा दल द्वारा सामुदायिक स्वास्थ्य केंद्र शाहपुर में पूर्व से भर्ती मरीजों को भी देखा गया, जो स्वस्थ हो चुके थे। कोई भी मरीज गंभीर स्थिति में नहीं पाया गया। स्वास्थ्य अमला मुख्यालय बनाकर मरीजों का उपचार कर रहा है। इसके अलावा ग्राम वासियों को पानी उबाल कर पीने, ताजा भोजन करने की समझाइश दी गई। वर्तमान में गांव की स्थिति नियंत्रण में है।

गाय को बचाने हाईवे पर पलटा तेल का टैंकर

बैतूल। बैतूल-नागपुर हाईवे पर गुरवार दोपहर टायर फैकट्री के पास एक खाद्य तेल से भरा टैंकर पलट गया। हादसा उस वक्त हुआ जब चालक ने सामने अचानक आई गाय को बचाने के लिए स्टीयरिंग घुमा



दिया। टैंकर के पलटते ही हाईवे पर तेल फैल गया, जिससे सड़क फिसलन भरी हो गई और कुछ दूर के लिए यातायात पूरी तरह से बाधित हो गया। टैंकर

चालक आदर्श पाल के अनुसार वह सतना से बैतूल स्थित ऑयल मिल की ओर जा रहा था। टायर फैकट्री के पास सामने अचानक गाय आ गई, जिसे बचाने के लिए स्टीयरिंग मोड़ना पड़ा, जिससे टैंकर असंतुलित होकर पलट गया। इसके बाद आसपास के ग्रामीण कुपियाँ और बर्तन लेकर तेल भरने के लिए पहुंच गए। टैंकर पलटने के बाद उसमें भरा खाद्य तेल सड़क पर फैल गया। इससे सड़क पर फिसलन बढ़ गई और वाहन चालकों की सुरक्षा को देखते हुए कुछ समय के लिए यातायात रोकना पड़ा। बैतूल बाजार थाना पुलिस मौके पर पहुंची और स्थिति को संभाला। थाना प्रभारी अंजना धुर्वे ने बताया कि हादसे में कोई घायल या हाताहत नहीं हुआ। हादसे की खबर फैलते ही आसपास के लोग कुपियाँ और बर्तन लेकर तेल भरने के लिए दौड़ पड़े, लेकिन पुलिस ने तत्काल लोगों को वहां से हटाकर सुरक्षा व्यवस्था कड़ी की। पुलिस ने क्रेन की मदद से टैंकर को हटाने का काम शुरू कर दिया है। वहीं, यातायात बहाल करने के लिए वाहनों को वैकल्पिक मार्गों से गुजारा जा रहा है।

अनुसया सेवा संगठन ने किया ग्राम पांडरी में पौधा रोपण, ग्रामों में प्रारंभ हुआ शुभ कार्यों में वृक्षारोपण



बैतूल / मुलताई। प्रकृति को संस्कारों से जोड़ने एवं पौधों को जीवन के मूल्य में शामिल करने के लिए कार्य करने वाली अग्रणी संस्था अनुसया सेवा संगठन अब ग्राम ग्राम में अपना अभियान चला रहा है जिसमें युवाओं को अपने जीवन के महत्वपूर्ण दोनों को यादगार बनाने के लिए पौधारोपण करने के लिए प्रेरित कर रहा है। अनुसया सेवा संगठन के अध्यक्ष कृष्णा साहू ने बताया कि संगठन द्वारा गांव गांव में हर शुभ कार्यों पर युधारोपण जन जागरूकता अभियान चलाया जा रहा है। जिससे ग्रामों में हर परिवार के लोग शुभ कार्य पर पौधे रोपित कर पालने का संकल्प ले रहे। इस सारतथ्य में ग्राम पांडरी में अनुसया सेवा संगठन के सदस्यों द्वारा आकाश कवडकर के जन्मदिन पर पौधों को रोपित कर जन्मदिन मनाया गया। साथ ही संगठन द्वारा सभी ग्राम वाशियो से ग्राम को हरियाली युक्त बनाने के लिए हर शुभ कार्यों पर वृक्षारोपण करने का आग्रह किया। इस अवसर पर ग्राम पांडरी के अनुसया सेवा संगठन के युवा आकाश कवडकर चंद्रशेखर धाड़से राहुल कवडकर अंशु कवडकर आयुष प्रणव चंदेकार कमलेश धाड़से नितेश अनुराग प्रणव रोशन प्रदीप कवडकर उपस्थित थे।

पुराने अस्पताल की भूमि पर लगेगा राखी बाजार

● बाजार में सभी सुविधा उपलब्ध कराएगी नगर पालिका ● जयस्तम से फवारा चौक मुख्य मार्ग पर नहीं लगेगी राखी की दुकानें

बैतूल / मुलताई। रक्षाबंधन पर्व पर प्रतिवर्ष अनुसार राखी व्यापारी जयस्तम चौक से फवारा चौक तक मुख्य मार्ग के फुटपथ पर अपनी राखी की दुकान नहीं लगा पाएंगे। नगरपालिका सभी राखियों की दुकानों को एक साथ पुराने अस्पताल की भूमि पर लगाएगी और राखी बाजार में सभी आवश्यक सुविधा मुहैया कराएगी, साथ ही सुरक्षा व्यवस्था के इंतजाम भी किए जाएंगे। यह निर्णय मुलताई नगर पालिका परिसर सभाकक्ष में आयोजित एक बैठक में नगर पालिका अध्यक्ष वर्षा गडेकर, थाना प्रभारी देवेन्द्र डेहरिया, तहसीलदार संजय बरड्या, मुख्य नगर पालिका अधिकारी वीरेंद्र तिवारी की उपस्थिति में लिया गया। पवित्र नगरी में एक सप्ताह से राखी बाजार को लेकर असमंजस की स्थिति बनी हुई थी, यही कारण है कि इस वर्ष तासी तट पर अब तक राखी की दुकानें नहीं लगी हैं। नगर प्रशासन का तर्क था कि त्योहारों पर भारी भीड़ होती है, जिससे मुख्य मार्ग पर आवागमन की समस्या खड़ी हो जाती है, इसलिए नवाचार कर राखी की दुकानों को पुराने अस्पताल की रिक्त भूमि पर ले जाना आवश्यक है। जबकि परंपरागत रूप से तासी तट पर राखी की दुकान लगाने वाले व्यापारी इसका विरोध कर रहे थे। राखी व्यापारियों का विरोध स्थान परिवर्तन के बजाय समय को लेकर था। व्यापारी का



कहना था कि हम नए स्थान पर जाने का विरोध नहीं करते किंतु व्यापारी राखी की खरीदी दो मही पूर्व करता है अगर उन्हें स्थान परिवर्तन की जानकारी पहले दी होती तो वह कम खरीदी करते छोटे व्यापारी किसी तरह कर्जा लेकर खरीदी करते हैं स्थान परिवर्तन से उनका व्यापार प्रभावित होगा और उन्हें नुकसान उठाना पड़ेगा, इसलिए इस वर्ष नवाचार को विराम देकर यह व्यवस्था अगले साल की जाए।

राखी व्यापारियों को नहीं होने देंगे नुकसान

नगर पालिका अध्यक्ष वर्षा गडेकर ने कहा कि राखी के व्यापारियों को नुकसान नहीं

होगा। इस बात की गारंटी मेरी, मैं खुद फील्ड में खड़ी रहूंगी। अध्यक्ष ने राखी व्यापारियों को विश्वास दिलाया कि इस राखी बाजार का नगर पालिका प्रचार प्रसार करेगी। साथ ही इस बाजार में सभी व्यापारी एवं आने वाले खरीदारों के लिए समुचित व्यवस्था और संबोधित करते हुए थाना प्रभारी देवेन्द्र डेहरिया ने कहा कि नई जगह में व्यापारियों को थोड़ी बहुत दिक्कत हो सकती है किंतु व्यवस्था निर्माण की पहली जवाबदारी नगर वासियों की होती है। हम अधिकारी हैं आज है कल चले जाएंगे आपको यही रहना है और आज की गई व्यवस्था आपको कल भी लाभ पहुंचाएगी।



हम नहीं चाहते खुशी का त्योहार मातम में बदले

तहसीलदार संजय बरड्या ने कहा कि शासन के सर्श निर्देश है हम राखी की दुकानों को दूसरे स्थान पर ले जाएंगे। क्योंकि हम नहीं चाहते कि किसी का त्योहार मातम में बदले, कोई दुर्घटना हो, मैंने देखा है मंदिर के सामने बहुत ट्रैफिक होता है और लोगों को दिक्कतों का सामना करना पड़ता है। मुख्य नगर पालिका अधिकारी वीरेंद्र तिवारी व्यापारियों से कह कि पुराने अस्पताल की भूमि पर राखी दुकान एवं साथ लगाने से सभी व्यापारियों को समान व्यापार के अवसर उपलब्ध होंगे। इस बाजार का नगर पालिका प्रचार प्रसार करेगी।

पुराने व्यापारियों को इस बाजार में प्राथमिकता दी जाएगी साथ ही पार्किंग के इंतजाम भी किए जाएंगे।

राखी के नए बाजार में क्या होगी व्यवस्था

पुराने अस्पताल की भूमि पर लगाए जाने वाले राखी के बाजार में कुल 60 दुकान आवंटित की जाएगी। प्लाट आवंटन में व्यापारियों के साथ पक्षपात न हो, इसके लिए चीट निकालकर दुकान आवंटित होगी। पुराने व्यापारियों को प्राथमिकता दी जाएगी। नगर पालिका चलित शौचालय एवं शुद्ध पेयजल की व्यवस्था करेगी। राखी बाजार में सुक्ष्म व्यवस्था के पर्याप्त इंतजाम होंगे।

नवांकुर सखी कार्यक्रम पर्यावरण संरक्षण की दिशा में अभिनव पहल : प्रिया चौधरी

मध्यप्रदेश जनअभियान परिषद आठनेर ने किया नवांकुर सखी हरियाली यात्रा का भव्य आयोजन

बैतूल। मध्यप्रदेश जन अभियान परिषद के द्वारा नवांकुर सखी हरियाली यात्रा कार्यक्रम का शुभारंभ हरियाली अमावस्या से पूरे प्रदेश में किया जा रहा है। इसी कड़ी में मध्यप्रदेश जन अभियान परिषद विकासखंड आठनेर के निर्देशन में संबद्ध लीड नवांकुर संस्था नगर विकास प्रस्पेक्टन समिति के द्वारा सेक्टर के ग्राम धामोरी के दुर्गा मंदिर प्रांगण में कार्यक्रम का भव्य आयोजन किया गया।कार्यक्रम का शुभारंभ मंचासीन अतिथियों के द्वारा मां भारती के समक्ष दीप प्रज्वलन एवं पौधों के पूजा अर्चना के साथ किया गया। कार्यक्रम की अध्यक्षता ग्राम के उपसरपंच मारुति वाडेकर द्वारा की गई। कार्यक्रम की रूपरेखा विकासखंड समन्वयक आठनेर मधु चौहान द्वारा प्रस्तुत की गई। मध्यप्रदेश जन अभियान परिषद की जिला समन्वयक प्रिया चौधरी ने कार्यक्रम की विस्तार से जानकारी देते हुए बताया कि पर्यावरण संरक्षण एवं जनजागरूकता के उद्देश्य से नवांकुर सखी हरियाली यात्रा का आयोजन पूरे प्रदेश में देश के यशस्वी प्रधानमंत्री नरेंद्र मोदी,प्रदेश के मुखिया मुख्यमंत्री मोहन यादव एवं मध्यप्रदेश जन अभियान परिषद के उपाध्यक्ष (राज्य मंत्री) पर्यावरणविद मोहन नागर के प्रभावी मार्गदर्शन में किया जा रहा है। इसके अंतर्गत नवांकुर सखियां 11 बीज रोपित एवं अंकुरित पौधे रोपित थैलियों के माध्यम से अपने घर की बगिया में पौधे विकसित करेंगी। मत्र जन अभियान परिषद की इस नवाचारी पहल से प्रदेश के प्रत्येक विकासखंड में 5500 पौधे तैयार होंगे।अभियान के तहत प्रदेश में 1 लाख 56 हजार 500 नवांकुर सखियों द्वारा 17 लाख 21 हजार 500 पौधे तैयार किए जाएंगे। कार्यक्रम के अध्यक्ष मारुति वाडेकर ने अपने उद्बोधन में कहा कि यह हरियाली यात्रा आने वाली पीढ़ियों को स्वच्छ और हरित भविष्य देने की दिशा में एक मजबूत कदम सिद्ध होगी। नवांकुर सखी कार्यक्रम पर्यावरण संरक्षण की दिशा में एक अभिनव पहल है। मंचीय कार्यक्रम के पश्चात हरियाली यात्रा का शुभारंभ नगर के दुर्गा मंदिर से नवांकुर सखियों द्वारा हार्थों में पौधे,पर्यावरण संरक्षण से जुड़े स्लोगन पेड़ लगाओ, जीवन बचाओ और हरियाली है तो खुशहाली है के नारों के साथ किया गया।



नशा एक ऐसा जहर है, जो व्यक्ति को भीतर से खोखला कर देता है: संभागायुक्त

वरिष्ठअधिकारियों की मौजूदगी में स्कूली बच्चों को नशे से दूर रहने का संदेश

बैतूल। मध्यप्रदेश पुलिस विभाग द्वारा प्रदेशव्यापी स्तर पर चलाए जा रहे नशे से दूरी है जरूरी जन जागरूकता अभियान के अंतर्गत बैतूल जिले के आमला स्थित पीएमश्री केवी एयरफोर्स स्टेशन स्कूल में गुरवार को एक भव्य जागरूकता कार्यक्रम का आयोजन किया गया। कार्यक्रम में बतौर मुख्य अतिथि के रूप में नर्मदापुरम संभागायुक्त केजी तिवारी, पुलिस महानिरीक्षक मिथलेश कुमार शुक्ला, डीआईजी प्रशांत खरे, कलेक्टर नरेन्द्र कुमार सूर्यवंशी, पुलिस अधीक्षक निश्वल झारिया, एयरफोर्स अधिकारी आर. के. रेड्डी, अतिरिक्त पुलिस अधीक्षक श्रीमती कमला जौशी, एसडीएम शैलेन्द्र बडोनिया, एसडीओपी मुलताई एसपी सिंह एवं थाना प्रभारी अमला सत्यप्रकाश सक्सेना सहित पुलिस एवं प्रशासन के अन्य अधिकारी मौजूद रहे। विद्यालय प्राचार्य मदन मोहन कटियार ने सभी अतिथियों का स्वागत किया। नशे से दूरी, है जरूरी अंतर्गत सभी अधिकारियों ने हस्ताक्षर कर जागरूकता का संदेश दिया। कार्यक्रम में पुलिस महानिरीक्षक श्री मिथलेश कुमार शुक्ल ने सभी को नशा न करने और नशे के प्रति जागरूकता फैलाने की शपथ दिलाई।

संभागायुक्त ने बच्चों को



दिए सफलता के सूत्र

कार्यक्रम को संबोधित करते हुए संभागायुक्त श्री तिवारी ने बच्चों को नशे से दूर रहकर अपने जीवन के लक्ष्यों पर केंद्रित रहने का आह्वान किया। उन्होंने कहा कि कई बार हम अपने जीवन में सही दिशा और अच्छी स्थिति में होने के बावजूद गलत आदतों की ओर आकर्षित हो जाते हैं। नशा ऐसी ही एक बुरी प्रवृत्ति है, जो हमारे स्वास्थ्य, परिवार और समाज को धीरे-धीरे खोखला कर देती है। उन्होंने विद्यार्थियों को सफलता पाने के लिए फोर-पी प्लानिंग, प्रिपेरेशन, प्रैक्टिस, परफॉर्मेंस तथा फाइव-डी ड्रैम, डिजायर, डिसिप्लिन, डेडिकेशन और डिटरमिनेशन फार्मुलों को अपनाने की प्रेरणा दी। उन्होंने बच्चों को आने वाली परीक्षाओं के लिए शुभकामनाएं देते हुए कहा कि युवा पीढ़ी ही देश का भविष्य है और उनका सजग होना समाज के लिए अत्यंत आवश्यक है।

आईजी ने नशे की रोकथाम के लिए किया प्रेरित

आईजी मिथलेश कुमार शुक्ला

ने कहा कि नशा केवल उस व्यक्ति को ही नहीं, बल्कि उसके पूरे परिवार, समाज और यहां तक कि देश को भी प्रभावित करता है। उन्होंने बताया कि मत्र पुलिस द्वारा प्रदेशभर में रैली, नुकड़ नाटक, स्कूलों में संवाद कार्यक्रम, चित्रकला प्रतियोगिताएं आदि के माध्यम से नशे के खिलाफ अभियान चलाया जा रहा है। उन्होंने कहा कि बच्चों के माध्यम से यदि नशे की रोकथाम का संदेश जाता है तो उसका प्रभाव और अधिक व्यापक होता है। बच्चे जब अपने घर या मोहल्ले में किसी को नशा करते हुए रोकते हैं, तो वह व्यक्ति उस पर विशेष ध्यान देता है।

नशे की लत व्यक्ति की आर्थिक स्थिति को करती प्रभावित-डीआईजी

डीआईजी प्रशांत खरे ने कहा कि मत्र सहित पूरे देश में बड़ी संख्या में युवा नशे की चपेट में आ रहे हैं। इस गंभीर स्थिति को देखते हुए पुलिस महानिदेशक श्री कैलाश मकवाना के निर्देशन में पूरे प्रदेश में युवाओं की नशे की गिरफ्त से बचाने के लिए मत्र पुलिस द्वारा 15

नवांकुर संस्था ने बांसपानी में महिलाओं को वितरित किए 700 आम के पौधे

हरियाली अमावस्या पर महिलाओं ने लिया हरियाली का संकल्प

बैतूल। ब्लाक बैतूल के ग्राम बांसपानी में हरियाली अमावस्या के अवसर पर पर्यावरण संरक्षण को लेकर विशेष कार्यक्रम का आयोजन किया गया। मध्यप्रदेश जन अभियान परिषद के तत्वावधान में चल रहे एक पेड़मां के नाम अभियान के तहत नवांकुर

सखी हरियाली यात्रा संपन्न हुई। इस कार्यक्रम में गांव की स्व-सहायता समूह की महिलाओं को विशेष रूप से शामिल किया गया। सुबह पंचायत भवन में एकत्रित हुई महिलाओं और शासकीय प्राथमिक शाला की छात्राओं ने वहां से विज्ञासनी देवी मंदिर तक कलश यात्रा निकाली। यात्रा के दौरान महिलाएं भजन-कीर्तन करते हुए मंदिर तक पहुंचीं। पूजा-अर्चना के पश्चात पुनः पंचायत भवन लौटीं। यहां नवांकुर संस्था के सचिव शैलेन्द्र



मालवीय ने उपस्थित महिलाओं को 700 आम के पौधे वितरित किए। उन्होंने बताया कि पौधों की खरीद के बजाय गांव में ही नर्सरी

बनाकर पौधे तैयार किए गए हैं, जिससे लागत भी कम आई और स्थानीय महिलाओं को काम भी मिला। पौधे तैयार करने में ग्राम की महिलाओं का विशेष योगदान रहा।पौधे प्राप्त कर सभी महिलाओं ने उन्हें लगाने और उनकी देखरेख करने का संकल्प लिया। कार्यक्रम में ग्रामीणों ने भी सक्रिय भागीदारी निभाई। इस अवसर पर शा. प्रा. शाला के प्रधान पाठक नंदकिशोर धुर्वे, संस्था के सचिव फगन ऊईके, सहायक सचिव रामपाल बामने, पूर्व

उपसरपंच मोहन जौजारी, ज्योति स्व-सहायता समूह अध्यक्ष श्रीमती चित्रलेखा जौजारे, दुर्गा स्व-सहायता समूह अध्यक्ष सुखमनो भलाबी, पूर्व ग्राम प्रधान श्रीमती दुर्गा जौजारे, पूर्व सरपंच बीरबती यादव, गीता यादव, अम्बा उबनारे, शांति इवने, मीरा जौजारे सहित बड़ी संख्या में ग्रामीण उपस्थित रहे। कार्यक्रम ने गांव में हरियाली के प्रति नई चेतना जागृत की और ग्रामीणों में पर्यावरण के प्रति जिम्मेदारी का भाव उत्पन्न किया।

धार की समाजसेविका नीलम पगारिया जैन बनी जैन राष्ट्रीय एकता संगठन मध्यप्रदेश महिला विंग प्रदेश अध्यक्ष नियुक्ति पर शुभचिंतकों ने दी बधाई

धार। जैन राष्ट्रीय एकता संगठन के राष्ट्रीय अध्यक्ष संस्थापक संजय शाह अहमदाबाद ने जेआरएक्स मध्यप्रदेश इकाई के प्रदेश अध्यक्ष (संस्थापक) समाजसेवी नीलेशकुमार सुराणा की अनुशंसा पर धार की समाजसेविका नीलम पगारिया जैन को जैन राष्ट्रीय एकता संगठन महिला विंग की मध्यप्रदेश इकाई की प्रदेश अध्यक्ष (संस्थापक) मनोनीत किया है। कार्यकाल चार वर्ष का रहेगा।

नियुक्ति पर नीलम पगारिया ने राष्ट्रीय अध्यक्ष शाह एवं प्रदेश अध्यक्ष सुराणा सहित सभी साधियों का आभार प्रकट करते हुए कहा कि वह संगठन को विश्वास दिलाते हैं कि वह अपने कार्यकाल में संगठन विस्तार करेंगे एवं संगठन की सभी गतिविधियों



को अपने प्रदेश में लागू करेंगे एवं अपनी टीम के साथ राष्ट्रसेवा एवं जिनशासन की सेवा में अपना महत्वपूर्ण योगदान निभायेंगे।

संगठन के प्रदेश अध्यक्ष संस्थापक नीलेशकुमार सुराणा ने कहा कि यशस्वी प्रधानमंत्री नरेंद्र मोदी अपने कार्यकाल में जिस तरह से मातृशक्ति को सम्मान दे रहे वह अत्यंत सुखद है एवं प्रशंसनीय है। हम भी अपने प्रदेश में संगठन के लिए महिला विंग का अलग से गठन करना चाह रहे थे

एवं मातृशक्ति को बराबरी से आगे लाना चाह रहे थे। हमें हमारे संस्थापक राष्ट्रीय अध्यक्ष संजय शाह की स्वीकृति मिली हम उनकी बहुत अनुमोदना करते हैं।

प्रदेश अध्यक्ष सुराणा ने आगे कहा कि महिला विंग के साथ हम कदम से कदम मिलाकर चलेंगे और जहां जहां हम भाईयों का उन्हें साथ लगेगा हम हमेशा साथ खड़े मिलेंगे। अपनी नियुक्ति के बाद जैन राष्ट्रीय एकता संगठन महिला विंग प्रदेश अध्यक्ष संस्थापक नीलम पगारिया ने कहा कि वह जल्द से जल्द संगठन की प्रदेश कार्यकारणी बनाकर पूरे प्रदेश में प्रवास करके तहसील एवं मंडल स्तर तक जाकर संगठन की टीम बनाएंगी।

यह जानकारी समाजसेवी राजेश नाहर ने दी।

